

KACEFYA, BUSHE

UBUSHIKU BWAFIKA PESA?



[Munyina Gene Goad abelenga Esaya 21:1-12—Kale.]

[*Icisendo icaciswebebe icamuli bembu. Ilyo bakankungwala abakumasamba balepita; eico cena cisa ukupita muciswebebe, ukufuma mu mpanga yabipa.*]

[*Icimonwa icabipisha calandwa kuli ine; kabomba uwa bucenjeshi abomba mu bucenjeshi, kibili konaula nao alonaula. Nina kabiye, O Elamu: shinguluka, O Media; ukuteta konse ukulipo Ninkupanga ukuleka.*]

[*Eico umusana wandi nawisulamo ubutanshi: ubukali nabuwikata pali ine, ngobukali ubwa mwankashi uukomenwe nefumo: Nakontemeko pakumfwa ico; Nali uwasunguka pakumona ico.*]

[*Umutima wandi wakalipe, ukutina kwalintinishe: ubushiku ubwa kusangalala kwandi ebo apilbwile ukuba ubwa kutinya kuli ine.*]

[*Pekanya itebulo, mona icamba casansuka, lyeni, nweni: imeni, imwe bacilolo, nokusuba icakucinga icifuba.*]

[*Pantu efyasosa Shikulu atila kuli ine, Kabiye, nokubika kacefy, leka alande ico amona.*]

[*Kibili amwene iceleta nabantu bakwensha kabalwe, iceleta lyaba punda, kibili neceleta lya ngamali; kibili akutike ukuposako amano nokukutika kukalamba:*]

[*Kibili abilikishe, Inkalamo: Shikulu wandi, Ninjiminina mukutwalilila pacamba icasansuka munshita ya kasuba, kibili Nalikala pa cebo candi inshiku shonse:*]

[*Kibili moneni paisa iceleta lyabaume, nababili bakensha babakabalwe. Kibili aaswike nokutila, Babylon niwi, niwi; kibili nafyonse ifimpashanya fyabaswa ifyaba lesa bakwe ena nafitobaula panshi.*]

[*O napampelo yandi, namataba yamumushili wandi: pali ico ico Naumfwa ukufuma kuli SHIKULU wa milalo, Lesa uwakwa Israele, eo Nalandu kuli imwe.*]

[*Icisendo cakwa Duma. Anjitile ukufuma ku Seir, Kacefy, ubushiku bwafika pesa? Kacefy, ubushiku bwafika pesa?*]

[*Kacefya atile, Ulucelo luleisa, kibili pamo nobushiku: nga cakutila iwe kuti waipusha, ipusha iwe: bwela, isa.*]

[Pali tepu tapali amashiwi—Kale.]

- 2 Natotela, Munyina Neville. Naciwama ukukumona nakabili.
- 3 Mwashibukeni, kubasambi besu aba Baibebe muno lucelo, ilyo twabanensansa ukumuposha mwi Shina lyakwa Shikulu Yesu. Kibili ilyo Nacilaensha mulya mumusebo inshita fye inono iyapitapo, nolupwa lwandi, Nacilatontonkanya pabantu abesa kuchalichi panskiku ishamensi makasa nga buno, ilyo imfula yabuta ikumana icalo conse, cilaba icakuleta ubusano pamusebo. Tabesa mukumonwafye. Balakwata umulandu umo uulenga ukuti bese. Kibili Ndi uwansansa nganshi pakumona ili bumba muno muno lucelo, ukutila, nalyo line, “Icicetekelo icabashifwe, cicili ica mweo,” cilebilima mumitima yabaume nabananakashi kuncende shonse.
- 4 I Cebo nacibelengwa na Munyina Gene Goad, muchapitala 21 mwi Buuku lyakwa Esaya, umo twalasambilila, pakashita, elyo nomba tukwate ukupepela abalwele. Kibili nomba pa mutwe we sambililo, muno lucelo, Ndefwaya mfumye mulya, mu 11 ukushinta muvesi ya 12: *Kacefya, Bushe Ubushiku Bwafika Pesa?*
- 5 Kibili ilyo tatulati tulande, natukontamike imitwe yesu pakashita fye mwipepo.
- 6 Shikulu Lesa, Nimwe Lesa waba shifwe. Nimwe Lesa Mwebaputile umupu wakubalilapo uwamweo uwatalile isa pesonde, kibili nimwe mutungulula umweo onse mpaka ino nshita, kibili mukatwalilapofye ukutungulula. Pantu Nimwe Kabumba wa bantunse bonse, kibili ifintu fyonse ifyo fipema. Nimwe Kabumba wafiko.
- 7 Kibili tuli abansansa, muno lucelo, ukucetekela mu mitima yesu ukutila ubulayo Bwenu bwaccine, cila umo muli bwena. Kibili muli ubu bulayo, Mwalilanda ukutila apo babili nangu batatu balongana mwi Shina Lyenu, ukutila Muli nokuba pakati kabantu Benu, kibili ukutila Mukasuka ubwite bwabo.
- 8 Kibili kuli imitima yafina ileelo. Nga fintu pakwingila muchalichi, Nacimona abali pamisengele namasansi ayacingililwa. Kibili bambi nabapeta amashati, kumalwele yambukila—kumalwele yambukila pamaboko yabo. Kibili bambi, Ningumfwa, abo abalufya abatemwikwa. Kibili, oh, lyena lyaba ilyalubembu nesonde ilyabipa! Lelo, nomba, fyonse ifi fintu filingile ukubikwa muli Shikulu Yesu, Uyo uwatwebele, ukutila, “Ifintu fyonse filebombela capamo kubusuma kuli abo abatemwa Lesa.”
- 9 Kibili tuli abatalalikwa muno lucelo, ukucetekela ukutila ifingi ifi fintu fili nokutuleta pamakufi yesu. Kibili twalitemwa ukutontonkanya pa Malembo, ukuti, “Abo abalolela

pali Shikulu amaka yabo yakalengwa ukubwekehiwapo. Bakapupuka namapindo nga kapumpe. Bakabutuka nokukana funshika. Bakenda kibili tabakapomponteke." Kabilo nga fintu kembra atile, "Nsambilisheni, Shikulu. Nsambilisheni, Shikulu, ifyakulolela."

¹⁰ Lekeni ifwe, ileelo, ilyo tuleleolela ukumfwa ukufuma ku Bukata, kibili ukufuma mukanwa ka Mupusushi wesi, ukupitila mu Mupashi wa Mushilo, ukutila ifwe tuli nokulolela mukushipikisha pakuti tumfwe Ishiwi Lyakwe ukulanda ifintu ifyatatemwikwa kuli ifwe, ukupitila mu Cebo Cakwe, nokulanda ukwelelwa kumembu shesu, nokundapa kumalwele yesu.

¹¹ Kabilo lekeni tufume pali lino ihema muno lucelo, tulesangalala, nokulanda nga balya abafumine ku Emmausi ukutila, "Bushe imitima yesu tayabilime munda shesu ilyo Alelanda naifwe munshila?" Pantu ifwe mucine twalicetekela ukutila Ena ni Shikulu uwabuuka, ilyo ba Musangile bulya bushiku. Kabilo Aali pakati kabantu. Tatwakanake, imitima yesu tayakapomponteke. Lekenifye icicetekelo cesu cipangwe icipyia cila ola, muli Imwe. Cipeleni, Taata.

¹² Twa Mipusha ukupala i Cebo calembwa. Nokupala amatwi ayalaumfwa, nemilomo iyalande; nokuijela Ubukata Mwebene. Pantu nimwi Shina lyakwa Yesu emo twapepa. Ameni.

¹³ Takwaba nangu umo pali ifwe uushinga sangwa namafya. Lesa talaya ukututalushako kumalwele yonse. Lelo calilembwa, ukutila, "Amaka yakwe yali ayalinga, kibili Ena takatale bika ifintu ifyafulisha pali ifwe lelo ifyo Akatupela ukusenamina kwakushipikisha ico." Eico twalikwata icitalaliko icakwishiba ico.

¹⁴ Kwitonkanyo lyesambililo ino ine nshita, panshita iinono, pa cintu cimo ico camoneke ukubikwa pa mutima wandi ama ola ayanono ayafumineko: *Kacefy, Bushe Ubushiku Bwafika Pesa?*

¹⁵ Cali nalimo, pakuwa kakasuba nemfifi. Kabilo cali ubushiku ubwabipa mumusumba, pantu kwali ukusoka ukwapelwe, ukutila ena, kacefy bacamba casansuka, alitumine amashiwi ukutila alimwene apatali ulukungu ukwima ukufuma kumipeto yamaceleta. Kabilo alyumfwile icongo caamakasa yabakabalwe, akatalamukila apatali.

¹⁶ Lelo ilyo bibili abakashana bengeminina pacishima, kibili mubwaice bwabo, inshita yabumusepela, balikwete ifingi ifyakutontonkanyapo, batontonkenye, ukucila pafyo amashiwi yakwa kacefy yali. Nalimo tacali icakutontonkanya napo kuli bena, pantu balifye munshita yabunamayo umunono. Nalimo cali ni pamulandu wakutila kwaliko amalila ilya nshita yabushiku, kibili aba banamayo abacaice balefwaya ukusangwako kuli aya malila. Kabilo camoneke ukuba ukutila ukusoka kwakwa kacefy tacali cakubapela amatontonkanyo

ukulingana nefyo baipekenye ukuba kufyakusekesha ifya mwisonde. Eico ilyo ukulanshanya kwaletwalilila, kabili—kabili umo namayo umusepela kuti aeba umbi, “Bushe tacili icabipa nganshi, ukutila, mubushiku bwesu, ukutila twalikwata abepaya ukusangalala nga abo, umo muntu uwingesha uku—ukutusenda ukufuma kunsambu isho twakwata, kabili ukufuma kufisuma ifyo twingaipakisha?”

¹⁷ Kabili Ndecetekela ico kuti casuntinkana necilecitika ileelo, ukutila abantu batontonkanya ukutila ilyo uleesha ukubacenjeshako nokubasoka pamasanco ayaleisa, ukutila batontonkanya ukutila imwe muli fye umo umukote uwamibile yakale, umo muntu uyo uleesha ukusenda ukusangalala konse ukufuma mumweo.

¹⁸ Kabili kuti twatontonkanya nakabili pabalumendo, ilyo balefuma kucikulwa cakubombelamo, nefinso fyabo ifyalamba kuncito iyo bacilabomba munshita yakasuba. Kabili umo umulumento umunono kuti aeba umunankwe ukutila, “Nga twasambafye nokuiwamya, panono, mulandu nshi, twalakumana kucikulwa cabwalwa, pamo nga pe. Pantu Ndi uwashininkisha ukutila iwe, John, tauli uwasakamana nembla twacumfwa ileelo, ulya kacefyawapacamba casansuka, uuleesha ukufumya ukusangalala konse mubwikashi, ukwesha ukutweba ukutila kuli ukusanswa ukuleisa. Lelo, namwishiba, twalikwata umulalo wacenjela nganshi payabako. Kabili abashilika besu abengi bali...bakumana cila nshita ya bushiku pali iyi ncende imo ine iyo twisako, kabili tulaipakisha isenge capamo, icapala nga u—ukuteye ncunga ukunono, nokunwako ifyakunwako fiimo ifinono. Kabili Ine, palwandi,” ena kuti atila “kana fye ukukutinya palwa ifi fintu fyonse ifyo aba bakacefyabalelandapo. Pantu natucetekela ukutila nga kuli ukusanswa ukuleisa ukutila abesu—abesu ba rabi kuti baishiba palwaici, bakakumba besu, kabili bena kuti batweba pa fintu fya musango ngoyo. Kabili tatulesakamana pakumfwa aya amalyashi yakunasha aya abo bakacefyawapacamba casansuka.”

¹⁹ Kabili nga ico tacili icikope icapulamo ica calo cesu ileelo, ukutila imisepela yamucalo cesu, kabili temisepelafye, lelo abakalamba bamucalo cesu, nabapena. Kabili bena balakana ukumfwa imisoko. Kabili ilyofye kacefyawacine apela ukusoka, bamubika pawamafundisho yabufi, nangu umo uwapena.

²⁰ Kabili ilyo akasuba kaleyamu bushiku, nalimo umushilika pa mpologo, uyo ulelonda impongolo, aba uwakukana ikala pamo. Kabili aya ku...umupalamano untu balelonda nankwe, nokutila, “Bushe naucetekela ukutila kuti caba cacine ukutila ulya kacefyenalungika?”

²¹ Namwishiba, kwaliba icintu cimo pakusanswa, kwaliba icintu cimo pamfwa, icikwata ukusokela libela pali cena. Inshita

ishingi abo abatemwikwa ilyo tabalapita ukuya kulubali lumbi, kumoneka kwati kulaba ukusoka ukwisa kuli bena.

²² Kuti natontonkanya pali batata, ilyo tabalasendwa. Balifumine mu Kentucky pamyaka iingi. Lelo, mukupumikisha fye, icintu cimo caendele pali batata, ukuti baye kulya kung'anda iyakale nokulanda nabatemwikwa babo nabacibusa babo.

²³ Panuma yakubwela ku ng'anda, bamunyinabo, abo tabafikilishe ukumona, balisokelwe mucakupapa ukwisa ku Jeffersonville mukubamona. Kibili ilyo baikale, balelanda, bataata bafwile nokuya kuli cilya icalo cimbi.

²⁴ Ndetontonkanya palwa bapongoshi bandi. Inshiku fye ishinono ilyo tabalaya, batile, "Billy, leka iwe na Ine tuleya mukulunga utupale, pamulu wa Utica. Ndefwaya fye ukuya kuncende iyakale." Munshila imo, mukupekanya kwakwa Lesa, Nalifililwe ukuya nabo bulya bushiku. Kibili bena baile pamulu bulya bushiku nokulunga, kibili ilyo baishilebwela pali sacha, bena—bena banjebele, batile, "Naikele palya pamuulu palupili. Kwena konse kwalicinja nomba. Lelo ukuya mulya mucifutu cimo icamitengo, ku Battle Creek, pamulu wesi fye," batile, "camoneke kwati Naumfwile bamayo balenjita baletila, 'Oh, Frankie!'" Ilya nshita yabushiku bapele ubunte, mumulongo wacibili uwa muno muchalichi, kukuso kwandi, ukukabila amapepo yabantu pali bena. Kibili inshiku ishinono ishakonkelepo, twalibashikile.

²⁵ Cimoneka kwati Lesa lyonse alatuma inkcombe. Cena busuma Bwakwe nokusenamina Kwakwe, ukupela icine mumutima ukusoka kwa fintu ifyo filepalama.

²⁶ Kibili Ndi uwansansa nganshi ukutila muli buno bushiku ubo tuleikalamo nomba, ukutila, ilyo kuli ubulanda nemfifi konse konse, kulemoneka ukubako isubilo ilyapalwa ukwikata umutima wabantu bakwa Lesa, ukutila ola imo iyabukata Yesu akesa.

²⁷ Kibili muli iyi nshita ikalamba iya bwafya, muli uno musumba, abantu abaice tabaposoleko amano, kibili abantu abengi tabasakamene pafyo kacefy a lelanda. Mucine, bena bali mufikulwa fyabwalwa, ukunwa, kibili amalila yaletwalilila. Kibili abashilika bonse balenwa. Kibili balikwete inshita yakusansamuka, batontonkenye ukutila bali abacingililwa ngefyo bengaba. "Takwali icakubasansa," pantu balyakile, nga fintu twingacita, pamipashi yawiski nokunwa ifyasakanishiwa.

²⁸ Kibili mukupumikishafye, amaceleta yakunkulukile mumusumba. Nefiibi fyakumayanda yabwalwa fyalipomwenwe, namayanda, nefyanso fyakwipailako fyalebomba, pa mulandu fye wakutila balikene ukumfwa ukusoka kwakwa kacefy.

²⁹ Kibili umulimo wakwakacefy, muli Baibele yakale, aali umuntu uwasalilwe. Alingile ukuba umuntu uwalola kufintu fyamumyulu. Alingile ukwishiwa bwino bwino apo intanda

shibelele, ukulanda inshita yapwililika ku bantu. Abengi abanaka, balefuma, nalimo, balefilwa ukulala, balifye abafilwa ukwiala pamo, kabi kuti babilikisha kuli kacefyia mucamba casansuka, kabi kuti abilikisha aya mashiwi, "Kacefyia, bushe ubushiku bwafika pesa?"

³⁰ Kabi kuti alolesha intanda, kabi elyo atila "Yaba inshita yakuti-na-yakuti."

³¹ Nomba bena balebwelelamo mubusanshi bwabo, nangu konse uko bena basala ukwikala, ukulolela akasuba ukutula, ilyo abanaka, abafunshika, inshita iya bushiku iyabula ukutushamo ingapita.

³² Lesa kwateri uluse! Ndeingililamo nga cakuti tenshita, ileelo, ilyo tatwakutile kuli Kacefyia mukalamba ukutila, "Ubushiku bwafika pesa?" Kuli ukusansa ukuleisa, kabi isonde lyonse lilemoneka kwati lilesunkana pesamba lyalongolo lwaico.

³³ Kacefyia nao aali nokuba pancito, inshita shonse. Kabi aali nokusoka abantu pakusanswa ukwali nokwisa. Iyo eyali incito yakwe, ukuba uwalola ukumona ukusanswa ukuleisa. Kabi ena aali mucamba ico cakulilwe ukuya pamulu ukucila ifibumba. Kabi umu mucamba, ena akwete kulya, muli cena, amabuu ku yantanda, kabi nafimbipo, pakutila engalolesha intanda nokulanda inshita ifyo yaba. Icintu conse icilepalama, ica nshita ya pabushiku, ena kuti acilanda.

³⁴ Nomba, kabi alemona apatali ukucila umuntu onse uwali pamushili. Alemona apatali ukucila uuli onse pacibumba, pantu aali pamulu nganshi. Kabi nga mwaya pamulu, kulaba ukumona ukutali. Kabi kuti walanda amasanso yalepalamina, ukutali ukucila pali ayo yonse ayaba pe sonde.

³⁵ Kabi nga fintu Esaya, mu bushiku bwakwe, alelanda ukutila Lesa amupangile ukuba kacefyia. Lesa apashenye bakasesema Bakwe ukuba nga bakapumpe.

³⁶ Kabi nga fintu lyonse Nashimikila pe sambililo lya bakapumpe, kapumpe cuni icingapupuka ukuya pamuulu apatali ukucila pa cuni conse. Kabi cifwile caba icapangwa munshila iyaibela pali ilya imibele iyapatali iyo intu aya mukubamo. Nomba, pungwa tekuti amukonke. Takuli icuni conse icingamukonka. Cena cuni icakwa Lesa icapangwa, kabi cena capangwa ifyo fine. Nga cakutila icuni cimbi caeseshé ukubula icifulo cakwe, cena kuti caonaulwa. Cena cifwile cawkwata amasako ayamaka, amapindo ayamaka. Kabi busuma nshi cingacita kuli cena nga cakutila cena tekuti cimone, ukukwata amenso ayasuma ayakumwenako? Pungwa kuti aba impofu ukuya pamuulu palya; tekuti amone. Lelo apatali apo kapumpe afika, kabi efyo ena engamona apatali.

³⁷ Kabi Lesa apashenye bakasesema Bakwe kuli bakapumpe. Bena ebakacefyia abo abanina ukuya pamuulu apatali, eico pakutila bena bengamona palya apatali. Kabi amenso yabo

yapangwa aya bumupashi pakutila yengamona amasanso ayaleisa.

³⁸ Kibili Lesa abikile Esaya pamuulu ukusoka abantu ukutila kwali ubwafya ubwaleisa, kibili tabaumfwile kuli ena.

³⁹ Kibili, ileelo, Lesa acili nakwata ba kapumpe, nangu inkcombe, nangu abantu bapacamba casansuka, abo abanina pamuulu mu Mupashi, ukuya apatali ukucila fyonse ifyapangwa, kibili nayonse amabomba yamaka, kibili nafyonse ifya kufwailisha ifyaba sayansi. Alikwata abantu abo abapangwa mumibebe iyaibelako kuli uyo umulimo, abo abanina pafyakuninapo ifyapa Kalbale, mwi Shina Ilyakwa Shikulu Yesu, no kwiminina pa muulu wa capindama, kibili nokutuma ukubwesha i Mbila, “EFYA SOSA SHIKULU.” Ukumona kwabo ukwa bumupashi kwaba ukwakulishapo ukucila pali bashimapepo mwitempele; ukucilapo pa bwikashi bwa muntu; pantu bera baba abapangwa abaibelako ku milimo iyo Lesa abetilapo ukucita. Eico, cilaba icakutwafwa uku kutika lintu twaumfwa pa fintu ifyo ifileisa.

⁴⁰ Nomba Nalacinjakofye pakashita akanono. Nokulenga ukukutika kwenu kube ku Mfumu iya aba bakapumpe, nangu bakasesema, nangu bakacefy a bapacamba icasansuka. Uyo ni Shikulu Yesu, pa Lwakwe. Kibili buno bushiku ubo tuleikalilamo bwaliba ubukalamba ukucilapo pa bushiku buntu Aali pano, mpaka, lintu Aali palya pa finshingwa ifya capindama, Alandile ukucilapo pa Kwisa Kwakwe ukwa cibili ukucila pafyo Acitile pakuya Kwakwe. Nga cakutila mwabebeta bwino bwino Amalembo, muli nokusanga ukutila ilyofye ukuya Kwakwe takulabapo, ukutila Aseseme pa fintu ifyo ifili nokucitika muli buno bushiku.

⁴¹ Alishibe ukutila Afwile atanikwa. Alishibe ukutila Afwile acula uwa—uwakaele pababipa. Alishibe ukutila Ali nokubuka nakabili ukufuma mu nshinshi, pa bushiku ubwalenga shitat. Alishibe ukutila takwali amaka ayo ayali noku Mwikatilila munshinshi, pantu i Cebo cakwa Lesa catile, “Nshakaleke uwa mushilo Wandi Umo ukumona ukonaulwa, nangu Ine ukuleka umweo Wakwe kumbo.” Kibili takwali amaka ayo ayali nokonaula bulya ubusesemo. I Cebo Cakwe cikaba ica cishinka, kibili Fili nokufikilishiwa munshita Yafiko. Kibili Alikwete icakushininkisha icakutila, ico Wishi alandile, Wishi ali nokusunga i Cebo Cakwe.

⁴² Eico, umutima Wakwe uukalamba wali mukati Kakwe, ico icali i Cipuna cakwa Lesa, mu mutima Wakwe Alishibe ukutila ishi inshita ishikalamba ishakweshiwa shili nokwisa nokushininkisha mu fyalo fyonse, nokushininkisha mu bantu bonse. Eico, eacakutila, Alishibe ilipusho ilikalamba ilyo ilyalipo, tecakutila Ali nokubuka nakabili, nangu ukutila Ali nokutanikwa umwabela Amalembo, nangu tekutila Ali

nokunina ukuya mu Muulu, kibili Mupashi wa Mushilo ali nokwisa. Lelo ilipusho lyali ilyakutila, “Bushe kuli nokuba icicetekelo icili conse icikashalapo pesonde pa Kwisa Kwakwe?” Kabili nikwisa uko icicetekelo cafumine? “Kupitila mukumfwa i Cebo cakwa Lesa.” Ilyo elyali ilipusho Lyakwe. “Bushe kuli nokuba icicetekelo pe sonde lintu Nkesa?” Bushe Ali nokusanga abantu abacetekela i Cebo Cakwe?

⁴³ Nomba lintu ifwe, munshiku isho tuleikalilamo, kuti twaisula amabula aya Cebo Cakwe icapalwa, nokusanga ifi fine ifintu ifyo Alandile ukuti fili nokucitika, ifyo ifileisa pesonde ileelo, ifishibilo ne fisungusho filecitika: “Imitima ya bantu ilepona ku mwenso.” Kuli “ifyakusungusha fya nshita nefyakutintana pakati ka fyalo. Ifyakumona ifyakutinya mu myuulu,” ngefintu ifipupuka, na Fyonse ukuba ifyafulungana. “Kabili na bemba alebuluma, kibili nefinkukuma mu ncende shimo shimo. Imitima ya bantu ili nokulapona, ku mwenso.” Ifilwilo ifyamaka ifipoleka fyalibikwa, filelolela. Ifimoneka ifyabipa fyakobama pesonde, ifyo isonde talyatala alimonapo kunuma.

⁴⁴ Umulungu wafumineko Nalikwete insambu ishakulanda pamo naumo pali bacibusa bandi kibili naba munyina, Kapitao Julius Stadsklev, uyo uwalembele ibuuku, *Kasesema Atandalila Africa*. Kabili Munyina Julius ali mu California, uko uko nomba alesambilila pafya bukalamba bwamu bushilika. Kabili ena... Bena, abantu babulwi, bamutwele ku kweshiwa ukukalamba. Kabili bafwailishe icitoto cakwe mpaka bashininkishe nangufye uyo icikolwe cakwe nakulu cali, kibili nelyashi lyabo kibili nafintu bali, ilyo ena talati ekale muli uku ukulongana.

⁴⁵ Kabili lilya linefyne afumine mukulongana, aile pamuulu wa lupili apo twaikeli pamo nabacibusa bamo, ankumenye kulya kwine pesamba lya cimuti ca yanipa, kibili atile, “Munyina Branham, cena cintu cimo icakunasha ico tawatala aumfwapo.” Atile, “Naba pesamba lya mulapo uukalamba untu Nshingaland, nangu ukufumya ilyashi ilili lyonse,” atile, “pantu ifwe twaba... Batubikile pesamba lyamulapo umo. Lelo,” atile, “Kuti nalanda ici. Ababulwi bali nokupwa. Tabali nokukwata nakabili ababulwi; kukabafyeба bamalonda abanono. Tabali nokukwata nakabili indeke shakupupuka. Tabali noku—nokuposa inshita yabo mukupanga indeke ishibutukisha nefyaba ngefyo, kano shena shabafye shakubomfyia mu makwebo. Bena bashintilifeye pakutinta kumo pakakutinta kamo. Kuli nokuba ukonaulwa ukwa pwililikha.”

⁴⁶ Atile, “Munyina Branham, icintu bwingi tacaishiba ifyankama ifya fintu fyabulwi ifyo fyaba.” Atile, “Lintu aba ba ofisa bakalamba balelanda mu miputule yabo,” atile, “kwaishile ubulanda uwabipisha mulya mumuputule, mpaka umo uwafyabu sayansi umukalamba aiminineko, nokutila, ‘Kuti

Nafwaisha ukubula iceleta lyakale ne ng'ombe, nokwensha ukubwelelamo ukuya kunuma yampili, nokubyala ba kabensi na cilemba, nokulabako kuli fyonse palwa cena.' Oh," atile, "cena kuti caba, nga cakutila ili ilyashi kuti lyafuma nokuya ku cintu bwingi, isonde Lyonse kuti lyaya muku pupumina. Ubwafya buleisa."

⁴⁷ Atile, "Nabawkata...ukufumya abantu babo nomba ukufuma ku fishi. Balefumya amabumba yabo ukufuma mu England. Kibili nabawkata ifyombo ifingi ifikele kulya, nefyanso fimo. Kibili balelolela iciunda camunshishinga icakubalilapo, kibili necalo conse ninshi cakakuluka pansiita imo ine." Atile, "Takwakabe akacani nangu kamo akakashila pesonde, nangu ulupili nangu lumo lelo icikasunkanishiwa ukupwa. Kibili kuti cacitika pa nshita iili yonse." Oh, ifyo yaba ola iyabulanda!

⁴⁸ Kibili nefi fintu ifyo mumfwa patundeke twabulungana utupupuka. Kibili mwalyumfwile ukulanshanya na ulya muntu, Ndemonia, mailo, pa mulabasa, uyo ulanda ukutila ena alilanda kubantu. Nshilefwaya ukusula ulyo mwaume, lelo imibombele yakwe yonse ili iyapusana ne Cebo. Cena tacili icalungama. "Kibili pa Mars, tabawkata imfwa kibili besa pano mukutufunda ifyakukanafwa." Lelo ilyo caisa mukushininkisha, takwete nangu kalitonni nangu kamo akushininkisha, ako engashininkisha nako. Kwalifye kutontonkanya kwakwelenganya uko apangile. Kibili, kwitontonkanyo lyandi, cena cabufi, pantu Baibebe yalandi icapusanako kufyo ena alanda.

⁴⁹ Kuti nalandapo pafyo Ntontonkanya pandeke shabulungana ishipupuka. Nshacetekela ukutila finshingwa. Nshacetekela ukutila fyena fya kwelenganya. Nacetekela...Kibili ici tacilecilenga ukuba icalungama. Litontonkanyo lyandi fye. Shikulu tanjeba ukutila ifi efyo fyaba. Lelo, pakulolesha mu Malembo, pantu Palya epo tusanga ifintu fyonse.

⁵⁰ Yesu atile, "Nga fintu cali munshiku sha Sodomu, efyo cikaba napakwisa kwa Mwana wa muntu." Kibili ilyo takulaba ukonaulwa kwa Sodomu, nomulilo wawile nokoca umusumba namalungu, kwaliko ba Malaika abatuminwe ukufuma ku Muulu, abo abaloleshemo nokufwailisha, ukumona nga cakutila ifi fintu fyali ifyacine nangu iyo. Kibili bushe tacakabe fye nga Lesa ukutuma ba Malaika Bakwe kukufwailisha nokusanga, lintu fye ukonaulwa kukalamba takulaisa? Kibili bushe namumona? Kwaliko Malaika umo Uyo uwaishile, Uyo watandalile umwaume umukote uyo wakwete ukusala pali Lesa, kibili ali uwamweo, uwasulwa nesonde, mwitenti kunuma muciswebbe, pantu umuntu umo asalile nokubula ifyuma fyakwe fyonse. Lelo atile, "Ico cili fye bwino. Nalaikala fye muno mubufwayo bwakwa Lesa."

⁵¹ Kuti natemwa ukuba mubufwayo bwakwa Lesa ukucila ukukwata indalamu shonse isonde lingamipela.

⁵² Kibili lilya line fye kulyo kusala kwakulekelesha kwacitilwe, lyena Malaika wakwa Shikulu aishile kuli Abrahamu kibili atile, “Lolesha kukabanga, kumboshi, kukapinda kakukulyo, nakumasamba. Cena conse cobe, Abrahamu.”

⁵³ Amalembo yalatweba ukutila, “Balishuka abafuka: pantu bakapyana isonde.” Bupusano nshi cipanga? Ifintu fyonse ifya pesonde fikonaulwa nesonde, lelo Lesa tekuti onaike.

⁵⁴ Kibili Nincetekela nga fintu, Ntungulwilwe ukucetekela, emukutila, nge cikope cakwa Malaika wakwa Shikulu Uyo uwisa nokulingulula . . .

⁵⁵ Bushe mwali mona Malaika Uyo uwaishile kuli Abrahamu? Ena afutatile inuma Yakwe kwi tenti, ilyo Alelanda kuli Abrahamu, kibili atile, “Ndi nokusunga ubulayo Bwandi kuli iwe.”

⁵⁶ Oh, ifyo yaba i Mbila yakwa Malaika wakwa Lesa muli buno bushiku, Uyo uli nokusunga ubulayo Bwakwe! Ukukana cetekela konse ukwesonde, bakasusha, abalwisha, nabasenshi, nabakana ukucetekela, tabakatale lenga Amaka yakwa Lesa ukukana kwata amaka. Yena yakacitika fye cimo cine.

⁵⁷ “Nkebukisha ubulayo Bwandi, kibili Nkalenga ubulayo Bwandi bukabe ubusuma.” Kibili Sara alisekele mwitenti kunuma Yakwe.

⁵⁸ Kibili ne numa Yakwe iyafutatila kwitenti, Atile, “Malandu nshi Sara acisekela?”

⁵⁹ Kibili Sara abutukile panse nokutila, “Nshaciseka,” pantu aali nomwenso.

⁶⁰ Muntu wa musango shani uyu? Ndesunguka ni Kacefywa wa musango shani uuli pacamba casansuka nomba? “Mibele ya musango shani ili naifwe, nenuma Yakwe iyafutatila kuli ine, kibili nomba aishiba ukutila Naciseka, mwitenti?” Ibukisheni, Ena aali ni Kacefywa.

⁶¹ Kibili Alipilibwike, kibili Atile, “Ee, waciseka.” Kibili alitinine.

⁶² Nomba, tulemona nakabili, ukutila muli buno bushiku lintu fye Ukwisa kwa kwa Shikulu takulabako, aba Bantu balingile ukubwela nakabili. Kibili Ndetontonkanya, ilyo tulelolesha mumbali nokumona icifyalilwa ca Bena, lolesheni ifyo Bena balecita, kibili Ndetontonkanya nga cakutila ifi fintu ifingi ifyakupapusha tafili filya fine ifyo Yesu alandile ukutila fikacitika. “Kukaba ifishibilo mumyulu. Kibili mwisonde mukaba ukupelelwa pakati kafyalo, ukusunguka kwa nshita, ifinkukuma muncende ishalekana lekana, kibili abaume ukufwa nokusanswa kwa mutima.” Te banakashi; abaume.

Abanakashi tabafwa ilingi line nobwafya bwamutima. Bena baume. Cena cilefikilisha ifyo Yesu alandile ukutila cikaba. Cena nifilya fine ifyo Alandile ukutila efyo cikaba.

⁶³ Kibili nomba ilyo tuletwalilila, ola panuma ya ola, pali bakasesema bonse, ifyo baseseme pali buno bushiku. Bushe tekuti cilenge umo ukwita ukutila, “Kacefy, bushe ubushiku bwafika pesa?”

⁶⁴ Pentagon takwata ubwasuko. United States takwata ubwasuko. Germany, Russia, tapali nangu umo muli bena uwakwata ubwasuko. Sayansi tayakwata ubwasuko.

⁶⁵ Ninani akwata ubwasuko? Kacefy, uwaba pacibumba, ewakwata ubwasuko. “Kacefy, ubushiku bwafika pesa?” Kibili Mupashi wa Mushilo e ulya Kacefy uleteyanya abantu, nokupela ifyakusoka ukufuma kuli Lesa. Alibikwa nga Kacefy. Tulamona abalwele balepolo, amenso yapofwile yashibatuka, amatwi yakomene yakomonoka, ifilema fileenda, ifilema filetoloka...ukwenda nge nsebula. Ukufikilisha i...Cena ni cinshi? Cena Kwisa kwakwa Shikulu, ukuleisa.

⁶⁶ Kibili fyonse ifi fintu, kibili uku ukukusoka! Kibili nabantu baletwalilila ukusunka ukuya kumalila yabwalwa, mpaka inshita yabupumbu bwabo. Kibili bena balashana. “Kibili bena balashana, kibili balalya, kibili balanwa, kibili balopa, kibili bapelpwa mucupo,” nga fintufye Lesa alandile ukutila efyo cikaba. Takuli inshila yakubaleseshamo.

⁶⁷ Kanshi nga mwamona, muli iyi nkulo ikalamba iyachalichi, ukulingana no Kusokolola 3, pali iyi nshita nomba e ulya uwapelwe Ulutanda lwa Lucelo, lintu fye Ukwisa takulabako.

⁶⁸ Moneni ifyo Esaya mu Malembo ali ilyo atile, “Kacefy, bushe ubushiku bwafika pesa?” Atile, “Ulucelo luleisa, kibili no bushiku pamo.” Cinshi? Ulucelo luleisa, lelo ubushiku bwisa ilyo ulucelo talulafika. Cali ni cinshi? Uuli onse alishiba ukutila lintu fye takulaba akasuba, ama ola yakuca kwanshita yakasuba, kulesa mukufita ukucila efyo kwaciba.

⁶⁹ Oh, bacibusa bandi, umfweni kuli EFYA SOSA SHIKULU. Nga mulemona ine ukuba umubomfi Wakwe, cena cilifye ilyo akasuba takalatula. E mulandu wine ubu bulanda ubwabipisha bubelele pesonde. Cili fye lintu Ukwisa kwa kwa Shikulu Yesu takulafika. Takuli nakabili isubilo ilishele mucintu cimbi kanofye Ukwisa Kwakwe.

⁷⁰ Ifyalo filemina ifyalo. Kibili balyangalila mu cikulwa cakwa Lesa ica kweseha mpaka bakwata amaka yakonaula umo nomubiye mumito yamabomba ya atomic. Kibili babifi, kibili tabapepa, kibili tababa nga-Kristu. Kibili ipange bakwatafye, netontonkanyo, konaula. Kibili bena bali abaputwamo na malaika wakonaula uyo watuminwe ukufuma kumulu kukuputamo aba baume.

⁷¹ Lekeni nande, mwi Shina lyakwa Shikulu Yesu, Mupashi wa Mushilo watumwa nga Kacefyawacamba casansuka. Kabiliiylo abantu balebilikisha ukutila, “Bushe ubushiku bwafika pesa?” Bushe uli uwafunshika kuli ubu bwikashi? Bushe uli uwafunshika ku lubembu? Bushe walinaka kufiililo, na malwele, nokukana shila kukukana shila konse? Bushe ubushiku bwakokola nokuba ubwakuleta ukunaka? “Bushe ubushiku bwafika pesa, Kacefyaya?”

Atile, “Ulucelo luleisa.” Moneni icitalaliko?

⁷² “Kabili inshita yabushiku nabo bwine buleisa.” Ni cinshi inshita ya bushiku? Lolesheni ifyo caampana mukupwililika na Malembo, Esaya aali. Mumibele ya—yacifyalilwa, lyonse ilyo akasuba kalatula kakolonganya imfifi pamo nokukulenga ukumoneka ukufita. Kulafita ilyo akasuba takalatula ukucila inshita ili yonse iyamubushiku. Mulandu nshi? Cena lubuuto ululepalamina ululelenga ukufita.

⁷³ Kabili kupalamina kwakwa Shikulu Yesu nomba ekuleleta ubulanda pesonde. Bushe Ena tatile, “Ilyo ifi fintu fyatendeka ukufikilishiwa, mukenune imitwe yenu, pantu ukulubulwa kwenu kulepalama”?

⁷⁴ Palestine calo. Aba Yuda balibwela ukufuma mwisondé lyonse, kabili babikwa kulya kukumona Ena ukwisa, nga fintu Lesa alandile ukutila bakacita. “Sambilileni umulumbé wacimuti camukunyu, nga catwala utumabula ututeku.” Atile, “Efyo cikaba ukutila ino nkulo tayakapwe, tayakapite pamo, yena tayakapite iyo, mpaka fyonse ifi fintu fikacitwe.” Ninkulo nshi? Inkulo iyo imona icimuti ca mukunyu cabalula. Israele lyonse aba icimuti ca mukunyu.

⁷⁵ “Ifyo makanta uupwishishsha ashile, makanta uumeng’nyea alile,” efyo Yoele alandile. “Ifyo makanta uumeng’nyea ashile, insokanda shalile. Kabili ifyo insokanda shashile, makanta alile.” Kabili nga kuti mwamona, ico cishishi cimo cine. Cila cimo pali ifi fishishi ifilya icimuti, cishishishi cimo cine, lelo panshita yakukula iyapusana. Kabili ulubembu lumo lwine nokukana cetekela uko kwatendeke ukulya aba Yuda, ukutila, “Yesu tali ni Kristu,” ukwalile cilya cimuti ukucilenga caba icishilikiti. Kabili kasesema alimwene ico, kabili aliliile. Lelo Shikulu atile, “‘Nkabwekeshapo,’ efyo asosa Shikulu, ‘yonse imyaka iyo makanta uumeng’nyea, kabili makanta, na makanta upwishishsha alilile.”

⁷⁶ Kabili panshita iyakubalilapo pamyaka amakana yabili nemyanda isano, aba Yuda balebwelelamo kumpanga yakumwabo. “Ilyo nkulo tayakapite, tayakapite, mpaka fyonse ifi fintu fikafikilishiwe.” “Nomba Nkapongolola u Mupashi Wandi munshiku shakulekelesha,” efya sosa Lesa, ‘pa bana Bandi abaume na banakash, kabili bena bakasesema. Kabili Nkalangisha ifisungusho.”

⁷⁷ Abalwele baleundapwa, amaka ayakalamba yalecitwa, ku Mupashi umo wine uyo waikeli kibili kuti aeba Abrahamu ukutila Sara alisekele mumuputule kunuma Yakwe.

Nomba twabilikisha ukutila, “Kacefy, bushe ubushiku bwafika pesa?”

⁷⁸ Kibili atile, “Ubushiku buleisa.” Moneni. Ubushiku, intanshi . . . Ulucelo luleisa, intanshi. Elyo, inshita ya bushiku, pamo.

⁷⁹ Ilyo ubushiku tabulaca, lyonse kulaba ulubuuto ulukalambo ulubikwa mumyulu, kibili lulya lutanda lwalucelo. Ilyo mwamona ulutanda lwalucelo luleya lulebutilako, ukubuta kibili ukubuta, lyena isonde lileya lilefitilako nokufita. Kibili umulandu untu lubutila, ni pamulandu wakutila isonde nalifita.

⁸⁰ Kibili i Chalichi ca shino nshiku shakulekelesha, abaitwa kibili u Mubili uwasalwa uwakwa Kristu, calilaiwa kuli Baibele ukutila Ena ali nokubapela Ulutanda lwa Lucelo.

“Kacefy, bushe ubushiku bwafika pesa? Nicinshi calacitika?”

⁸¹ Ici cili apa. Ukonaulwa umupwilapo kuleisa kwisonde lyonse. Lelo ilyo cilya tacilapwa ukucitika, i Chalichi cakwa Yesu Kristu cili nokuya mu Kusumbulwa, mukukumanya Shikulu Wakwe.

⁸² Ngo lutanda lwalucelo nicinshi luli nokucita? Cinshi icilenga intanda ukuba ishabuta pali ilya nshita? Cena kupalamama kwakutula kwakasuba. Ulutanda lwa lucelo lulelangisha ulubuuto lwa kasuba. Intanda shimbi shimoneka ukushibantukila pali ilya ola.

⁸³ Yonse amasambililo yamipepele ayapangwa nabantu, ukatalalila, ubwafyakukonka bucaibela bukoma. Lelo ulya kacefy naikala palya pacamba, no Lutanda lwa Lucelo, cili nokulangisha i Mbila iyaccine iyakwa Shikulu Yesu ili mupepi ukwisa, pantu Alebutilakofye nokubutilakofye, inshita yonse, ilyo akasuba katampa ukwima.

⁸⁴ Oh, kuti Natila, intanda shalucelo, imeni nokubalika kubukata bwakwa Lesa, pantu ukupalamina kwamfifi yanshita yabushiku ili pesonde, kibili nemfifi ikalamba pabantu. Lelo ulucelo luleisa, kibili nentanda shilingile ukupela inyali shashiko.

⁸⁵ Tontonkanyeni pali ilya inshita iya kutinya iyo ili mupepi nesonde lyonse. Tontonkanyeni pali bulya bulanda ubwabipisha ubo buli pamuntu onse ushapususuka ileelo. Ifyalo fyonse, nempili shonse, nefilime fyonse namayanda yonse ayo balebekelwamo, yakasanguka imito, kumito yamililo nakabili, mukashita akanono, mukukapa kapa kwelinso.

⁸⁶ Lelo abo abatemwa Shikulu, abo abakwata Ulubuuto lwa Ntanda lwa Lucelo, kibili balebika—balebika amenso yabo pali

Ena, nokufuma pafintu fyamwisonde! Kibili nga fintu Paulo alembale munkalata yakwe iyakwsalila, ilyo talafuma pesonde, ali uwafunshika, nokusakamana nomwenso, nokunaka. Oh, ifyo Ng'umfwau pali ulya umu Yuda umunono. Ilyo atile, "Mwileka nangu umo ukuncusha. Nalilwisha ubulwi ubusuma, kibili Nimpwisha umulimo wandi. Nalisunga icicetekelo. Kibili ukuya pantanshi kuliko icilongwe cabulungami ico Shikulu Kapingula wabulungami akampela pali bulya bushiku." Elyo atontonkenye pa ntanda sha lucelo ukwisa, atile, "Tekuli ine fye neka, lelo kuli bonse abo abatemwa ukubwela Kwakwe." Oh, "Inuneni imitwe yenu, ukulubulwa kwenu kuli mupepi."

⁸⁷ "Kacefya, cinshi cilenga i pepala ukulanda ici? Cinshi cilenga sayansi ukutina ukusela? Ni cinshi icilenga Pentagon ukutina ukufumya ilyashi?" Pantu abantu kuti ba ipaya nokuposa indalama shabo mumisebo, nefintu. "Nicinshi... Nicinshi cilubene? Nicinshi? Bushe ubushiku bwafika pesa?"

⁸⁸ "Ulucelo luleisa." Ico nacilungama. Cena conse nicinshi? Kupangika kwalucelo, ululeisa, kibili lulesunka u Lubuuto. Cilelenga imfifi yatola ukwisa ilyo Ulubuuto talulatampa ukusanika.

⁸⁹ Ndi uwansansa ukuba umwina Kristu. Ndi uwansansa nganshi ukutila Ndi kacefya Wakwe, umo pali bena, uyo uwiminine pacibumba, alebilikisha, "Ipekanye ukukumanya Lesa, pantu ola iya Kwisa Kwakwe ileya ilepalama."

⁹⁰ Kibili imwe, muno muli cino chalichi muno lucelo, nga kuliko umo uyo ushileshininkisha ukutila Ulutanda lwa Lucelo lulolangisha u Lubuuto lwa Luko mumutima wenu, u Mupashi wa Mushilo uukalamba, lekeni imwe muipekanye pali ico. Pantu kuliko icintu cimo icikalamba nganshi ico catalile citika, icili mupepi ino ine nshita. Twiminine pampelekesha, tuletamba icangalo cilepekanishiwa.

⁹¹ Nalikwata inshita ishingi isho ntamba ubunkolanya, ifyo mu Hollywood namuncende ishapusana pusana, ukupekanya amangalo yabo. Nafintu basenda abaishibikwa babo, nabambipo, nokubapekanya. Nefyo babakansha nefintu fyonse ilyo ubwangalo ubukalamba tabulacitika. Lyonse ndapapa pakutamba ico, nokwishiba ukutila cali nokuba icabufi.

⁹² Fyonse ifyabufi fipangwa kufituntulu. Tekuti kube dolla yabufi kano kwaba iyacine. Tekuti kube bumbimunda kano kwabako umwina Kristu umwine mwine. Tekuti kube imfila iyabufi kano fye kwaba Imo iya cine. Tekuti kube inshita yabushiku kano kwaba inshita yakasuba. Mucine!

⁹³ Kibili ilyo Nabatambile ukupekanya amangalo yabo, kibili Natontonkenye ukutila, "Oh, ifwe natwiminina kulya lubali pacamba, ukucilapo pacintu conse muli lino isonde, kibili tuletamba ifintu fibili ifikalamba nganshi; ukupwa kwanshita, kibili no Kwisa kwakwa Shikulu." Nombaline,

“Inshita ikapwa.” “Inshita ikapwa,” kibili Ukwisa kwakwa Shikulu.

⁹⁴ Kibili munkanyakristu, alikwata abantu bakwe bekele kulya. Alikwata kommunismu. Alikwata ifikomo ifyapusana pusana: ena alikwata chalichi, alikwata bu Katolika, alikwata bu Protestant. Alipekanya fyonse, ukuti apange icakulangisha icikalamba.

⁹⁵ Lelo Ndi uwansansa nganshi ukutila kwaliba Taata mu Muulu, Uyo uwakwata imibebe Yakwe, nao, pali ubu bwangalo bukalamba. Ilyo mukanyakristu abatwala mukufwa kwafyonse fintu, nakunshita, Lesa ali uwaipékanya mubwangalo Bwakwe ukwimya i Chalichi Cakwe ukuya mu Muyayaya, muncende shabulwi isha Muyayaya, pamo na Lesa Umwine eka. Ilyo, iyi mibili iyakale ikapilibulwa nokupalana no Mubili Wakwe Wine uwa bukata, kibili ici cibola cikafwla icishifwa, kibili mucata Cakwe ifwe tukeminina umuyayaya.

⁹⁶ Lolesheni! Mwebaletamba icitunshi tunshi, mwebaleumfwa kucilimba, mwebabelenga amapepala yenu, mwebatemwa ukumfwa ilyashi kibili mulasunguka ifyo ici cili, kutikeni kwishiwi lyandi: “Ulucelo luleisa, kibili ubushiku buleisa nabo.” Ulucelo luleisa kuli abo abali abaiteyanya ku lucelo, kibili ubushiku buleisa kuli abo abashaiteyanya kulucelo. Lekeni Lesa apekanye imitima yesu ileelo.

⁹⁷ “Pantu bukaca ubwa Muyayaya ubwabengeshima kibili ubusuma.” Kibili nga fintu kemba alandile, “Abo abasalwa Bakwe bakalongana kumwabo ukuciluka ulwelele. Lintu amashina yaketwa kulya, Nkabako.”

Natupepe.

⁹⁸ Muli ino nshita yabulanda pesonde, kibili nokonaulwa konse, Shikulu Lesa, ifwe tuli... Ifwe tekutifye tulangishe ifyo ifwe tuleumfwa, kibili nokutotela nokutotela mumitimia yesu, ukuti Yesu Kristu aikile ukufuma mu Bukata, kibili apangilwe mumuntu nga ifwe, aikele pakati kesu. Kibili nomba lintu Afwilile imembu shesu, aishile ukupitila munshila ya Paradise, nokusenda imyeo iyalelolela, alepwile ukupita pamaka ayamipashi yonse ayo ciwa akakile icalo nayo, nokupanga imyele yalubuuto, e ico ulubuuto lwa kasuba ulwa kusenamina kwa kwa Lesa ukwa Muyayaya kuti lwabalika pali abo abalefwaya ukulupokelela.

⁹⁹ Lesa, peleni ileelo, ukutila abantu ukuli konse bali nokwangufyanya, ukwangufyanya, ukwingila mu Bufumu, pantu i Mbila lyonse yaba iyakwangufyanya. “Angufyanyeni, angufyanyeni, fumeni!” Malaika atile, mu Sodomu, “Ine tekuti ncite nangu cimo mpaka imwe mwaisa kuno.” Shikulu, peleni, ukutila nangula i Mbila ili iyaisulamo ukusenamina, namaka, nokutemwa, lelo nomba cena cili icakwangufyanya. Fikilisheni, Shikulu, ukuti abantu bwango bwango baye nokupokelela

Kristu nokwisushiwamo na Mupashi wa Mushilo. Pantu Yesu atile, "Abo ababa abakwa Lesa, bomfwa Ifyebo fyakwa Lesa." Lekeni bese nokulapila kumembu shabo, nokubatishiwa mwi Shina lyakwa Shikulu Yesu, kukwelelwa kwamembu shabo, nokwisushiwa na Mupashi wa Mushilo; ukubika imyeo yabo mumibele intu chalichi cakubalilapo calimo, efyo cikaba ilyo Mukesa.

¹⁰⁰ Twatasha pa Mbila, kibili twapepa ukutila Mwala Ipala, Shikulu, ku busuma bwa mitima yesu, ilyo tulelolela pali Imwe. Mwi Shina lyakwa Yesu twapepa. Ameni.

¹⁰¹ [Tapali amashiwi pali tepu. Kalisha wacinanda atendeka ukulisha *Ilyo Balisha Inyenjele Ya Golide*.—Kale.]

Umo na umo ifwe tukesafika pa mwinshi,
Kulya ukwikala pamo nabashifwa,
Ilyo bena balisha shilye nyenjele isha golide
kuli iwe na ine.

¹⁰² Bushe ta mwa Mutemwa fye? Nomba, imbila yapwa, katu Mushinshimune fye ngefyo, mu Mupashi. Ukubafye... Ena ali pano. Aya kalamba, amashiwi ayakosa, lelo yacishinka. Njalandila mwi Shina lyakwa Kristu. Ukupalamina kwa bushiku bulya. Nga mwampela... Ndefwaya ici... [Tapali amashiwi pali tepu—Kale.]

... iwe na ine.

Lekeni twimyefye ukuboko kwesu.

... na mumfwa...
Bushe ta muleumfwa ba Malaika baleimba?
Kwena Kusefya kwa alleluya yabukata.
Nikulya ukutali ukwape ukwawama,
Ukuciluka fye umumana uwabalika,
Ilyo balisha inyengele sha golide kuli iwe... .

¹⁰³ Ilyo alelisha ico nakabili, lekeni tuposhanye mumaboko nomuntu umo uuli mupepi na imwe!... ?... .

... ukwape ukwawama,
Ukuciluka fye... .
Ilyo i... ukufika fye kulya ku lulamba ku
cicetekelo... .

¹⁰⁴ Landefye kuli umo nomunankwe mutile, "We mulebeshi, Ndi uwansansa ukuba pamo naiwe."

... umo tufika pa mwinshi,
Kulya ukwikala pamo nabashifwa,
Ilyo bena balisha shilye nyenjele isha golide
kuli iwe na ine.

Bushe tamuleumfwa inyenjele nomba shilelila?
Bushe tamuleumfwa ba Malaika baleimba?
(Cena ni cinshi?)

Kwena Kusefy aalleluya yabukata.
 Nikulya ukutali ukwpe ukwawama,
 Ukuciluka fye umumana uwabalika,
 Ilyo baimba shilya . . .

¹⁰⁵ Ico caleta fye icintu cimo kumano yandi. Umukashi wandi, kunuma kulya, alecibukishafye bwino. Nalikwete insambu ishakutandalila ichalichi cakale icaku Pisgah, isukulu ly Baibebe mu California. Nalikwete ukulongana kwabushiku bumo nabo. Iyo yakale, iyakubalilapo ing'anda yamaka. We ncende yawama we! Nalikumenye kakumba, Munyina Smith. Namwishiba, balalemba i pepala. Balikwata ubwafwilisho. Tabapela umusangulo. Ifintu fyonse fyabupe fye. Kibili bena balibapo pamyaka amakumi yasano nokulundapo. Catampilwe na dokota uwalemene, aishile ku California mukwafwiwa. Dokota atile, "Tapali nangu cimo icingakucitilwa."

Ndecetekela ni Dokota Price nangu umuntu umo, ewamupepeleko, mulya mumuputule ulucelo lomo. Tawete ifyafuminemo, mukumoneka, palya pene. Ico tacipilibula icintu nangu cimo. E ico, alitendeke. Atile, "Munshila imbi, imbi, Nincetekela, nangula." Kibili ilyo atampile ukunyanta ulukasa lwakwe pamusebo, ukulu kwakwe ukwalemene kwalyololweke. Aishile kuula Pisgah Home.

¹⁰⁶ Inshita imbi iya bushiku Nali kulya, mukushimikila. Bena balititikene muli cilya cikulwa icikalamba, kibili imyanda ne myanda baiminine monse mumisebo nefintu fyonse, uko bafiikile kunuma. Kibili panuma ya Mbila ukupwa, icintu cimo calicitike, ifintu fibili ifyo Nshatala monapo mumweo wandi. Bena tabali fye ibumba ly a bantu abo abatemwa ukupanga icongo icungi. Bena tabali ibumba ly a bantu abo abaikele, abauma. Bena bali abantu abaisushiwa no Mupashi. Kibili Naliipakishe lilya isenge iliyawamisha. Kibili ilyo ifwe twali . . .

¹⁰⁷ Ilyo fye Nshilati ntendeke ukupepela abalwele, batampile ukwimba icintu cimo icawama ngefy. Kibili Naliminine, kibili Nalisungwike. Natile, "Kuliko icintu cimo icilecitika muno. Nshileiluka." Naumfwile nakibili, kibili Naumfwile ba kemba babili. Natile, "Kulingile kwabako icintu cimo icalubana." Kibili Nalipukwimye umutwe wandi. Kibili, ku matwi yandi, nakibili. Natile, "O Shikulu, limbi ciunda cimbi ukufuma kuli ba kemba pano." Ndeumfwa na bambi pa mulu pano, pamulu sana, pakansonshi kamutenge. Natile, "Cena cilingile ukuba kulya lubali." E ico Nalyendele ukufuma ku citamba caba kapyunga, ukuya uku lubali kuncende yaba kemba. Cena cali kulya lubali.

Kibili Na—Natile ku mukashi wandi, Natile, "Bushe uleumfwa ico, wemutemwikwa?"

Atile, "Ni cinshi ico?"

"Nkashi Arganbright," Natile, "bushe uleumfwa ico?"

Atile, “Ee. Nalicumfwapo ico panshita imo, mumweo wandi.”

Naille kuli Munyina Arganbright, “Bushe ulecumfwa cilya?”
“Ee.”

¹⁰⁸ Cila muntu ne mitwe yabo iyakontamikwa, baleimba. “Oh,” Natile, “nalimo... Nde—Ndefwaya ukuba uwashininkisha. Nshilefwaya ukuba uwatwishi, lelo, Shikulu, nga Ndi kambone Wenu, nga Ndi no kuba kacefy, Ningile ukwishiba ico Ndelandapo. Ningile ukuba uwashininkisha pali ici.”

¹⁰⁹ Nga ukundapwa kwa Bulesa, nga Nshili uwashininkisha, Ine nshili nokulandapo nangu cimo palwa cena. Nga Nshili uwashininkisha ukuti uku e Kwisa kwa kwa Shikulu, Ine tekuti ndande nangu cimo palwa cena. Ningile ukuba uwashininkisha.

¹¹⁰ Nabwelele pansi pa cintamba nakabili. Umuntu onse nemitwe yabo iyakontamikwa.

¹¹¹ Kibili ubwhite bwa ku cipailo, abantu abengi babikile indupi shabo pa windo, baleisa kuli Kristu. Kibili baleimba. Lintu Nafikile pansi apa, Natile, “Shikulu, cena tekuti cibe. Aba bantu baleimba pesamba *pano* bali fye abantu yawe yawe, lelo aba bali pamulu *apa* baleumfwika kwati banono... Nalimo amakana yabili nangu yatatu ukwimba, *muno*, lelo camoneke kwati nalimo kuti kwaba amakana umwanda mu mulu *mulya*.” Kibili yali yamo pa mashiwi ayawamisha, amashiwi yapa mulu nganshi, kwati mashiwi ya banakashi. Naumfwile, kibili fye ukututuma kwaishile pali ine.

¹¹² Naishilebwela nakabili pali miniti fye. Naumfwile. Nalyendele, pamulu. Nabwela, pantu batwalilile fye ukwimba mu Mupashi. Nalyumfwile nakabili. Talyali *nili* ishiwi. Nalebomfwa pesamba *pano*, umusango we shiwi limo; kibili ili pamulu *apa*, umusango umbi uwe shiwi.

¹¹³ E ico ilyo ukulongana kwapwile, Natile kuli kakumba, “Kakumba, Ningumfwa icintu cimo iceni.”

Atile, “Caciba ni cinshi, Munyina Branham?”

¹¹⁴ Natile, “Nacumfwa a—ayapamulu amashiwi ya banakashi, mu yakanshiwa nganshi amashiwi, yamo ayawamisha ayo Natala umfwapo mu mweo wandi, pamulu *palya*.”

¹¹⁵ Atile, “Cena calyumfwikapo inshita ishingi muno, Munyina Branham.”

¹¹⁶ Nalibelengele pali na cifyashi umukote... Oh, Nalaba ishina lyakwe nomba, uyo walepepela abalwele. Kibili inshita imo iya bushiku panuma kakumba aisel imbila yakwe, na cifyashi umunono aile mukupepela abalwele. Akwete abali basano nangu mutanda abana abashingulwike, pamo nankwe. Kibili aiminine nokukutika. Kibili Misisi Woodworth-Etter, ngaimwe bonse

mwalitala belengapo ibuuku lyakwe. Kibili alyumfwile, atile, "Bakemba baleimba pamululu baleimba mu chalichi."

Panuma yonse amashiwi yaleka, pansi *pano*, Cena cilitwalilila ukwimba, mwamona. Kibili Naiminine palya.

¹¹⁷ Kibili lilya line fye, kulya kunuma ya cikulwa... Moneni ifyo mu mutande, ukupwililika? Nomba, Na—Nalicetekela mukulandila mu ndimi. Nalicetekela cena cabupe cakwa Lesa, ico cabu mu chalichi. Ndecetekela calibomfeshiwa bubi bubi nga ifyo Amalembo yambi yabomfeshiwa bubi bubi, lelo kwaliba icituntulu cimo. Ee. Kibili uyu mwaume alimine kunuma ya cikulwa, kunuma sana, kabili alandile nalimo ifyebo fine nangu fisano mu lulimi lumbi. Ta—tacalifye... Cali ci—citundu. Kuti waumfwa. Umuntu onse ali tondolo.

¹¹⁸ Kibili Icintu cimo caishile pali ine, Nshatalile kwatapo ubwilulo, mumweo wandi. Kibili Nshacibomfeshe lyena, pantu Nali nomwenso. Filya fintu fyakwa Lesa. Tamulingile ukwangala na fyena.

¹¹⁹ Kibili Icintu cimo catile kuli ine, "Kakumba alapepa ipopo lya cicetekelo." Nalisele akanwa kandi. Kibili Nalilolele. Kibili Ici calishile nakabili, amabimbi ukwisa, kabili catile, "Kakumba alapepa ipopo lya cicetekelo."

¹²⁰ Natontonkenye ukutila, "Shikulu, Nshakwata ifyabupe ifya kwilula. Icandi kupepelako abalwele, eico Nshakwata ifyabupe fya kwilula." Kibili Nalisele akanwa kandi nakabili no kwiminina shilili.

¹²¹ Kibili lilya line fye kakumba aiminine nokutendeka ukupapelako abalwele. Oh, Ena ni Lesa! Ubulwele bwalyundepwe, monse mucikulwa, ukuli konse. Cena ni cinshi? Ukuca kwakasuba. Kuliko umusambo uunono uusheleko. Mwisakamana. Lesa tatalabapo ukwabula inte.

¹²² Ukucetekela nomba ukutila cimo icikalamba icakupapusha, pa cifulo cimo, limbi te mwi shiwi lya bu Malaika, lelo icintu cimo cili nokulenga umubembu onse, nga kuliko uwamusango ifi muli cino cikulwa, ukwishiba ukutila inshita ya bushiku ileya ilefitilako nokufitilako pesonde, nemfifi iyatola. Lelo Ukwisa kwakwa Shikulu kuli mupepi, cinshi icilecita ico. Kibili ilyo kacefyawenu, kuti Natile, "Ulucelo luleisa." Beni abaiteyanya, intanda sha lucelo, ukubalika!

¹²³ Nibanga abenga temwa ukubebukisha mwi pepo lya kwisalila ilyo tatulaya? Imyeni fye ukuboko kwenu.

¹²⁴ Mwe Lesa uwatemwikwa, Mulemona abantu ilyo baleimya amaboko yabo. Kibili bali abacishinka muli ici. Abengi pali abo abafwaya muma pepala ye lyashi, balifwailisha mubaishibisha, ama buuku na malyashi ayalembwa aya fintu ifya lekana lekana, lelo nomba bena tekuti basange ubwasuko. Lelo ici caisa, muno lucelo, muli Baibebe. "Ulucelo luleisa, na ubushiku buleisa

pamo.” Kabili tulepepa, mwe Lesa, ukutila Mwalapaala umuntu onse muno, uyo wacimya amaboko yabo. Kabili Namwishiha icili kunuma kwa kulya ukuboko ukwimishiwe. Kabili, Shikulu, Ndecetekela cilya palya pene apo bekele nomba, ukutila Lesa uwaba konse konse aliba uwalinga ukwakanya kuli bena ubupyani bwabo ubwa Mupashi ubo balefwaya pali ino ola. Peleni kuli cila umo, Shikulu. Pa mulandu wa Cebo Cenu no kukabila kwabo, kabili no bulayo Bwenu ubwa Bulesa ubo bushingafilwa, lekeni bapokelele cilya ico bemishepo amaboko yabo, ilyo Ndepela ili pepo mu kubemininako bena. Mwi Shina lyakwa Shikulu Yesu, lekeni ba cipokelele. Ameni.

Lesa abe naimwe.

¹²⁵ Nomba tukwetefye inshita iinono iya... Nomba twalapepelako abalwele. Ndi uwansansa nganshi ukwishiha ukuti kuli isubilo lya balwele. “Nine Shikulu Uyo uwelela amampulu yobe yonse, Uyo uuposha amalwele yonse.”

¹²⁶ Kabili Ine, iceni fye nga ifyo cili, Nacisunkanishiwa akashita akanono akapitapo, kuli nacifyashi munono uulambalele pali ubu ubusansi. Kabili ena mu—mu mulwele wa bulwele bwa Hodgkin’s. Kabili Ndecetekela ni nyina uwikele pano pamo nankwe. Ndi uwashininkisha nganshi. Ee, cilya cishinka, ukutila uyu nyina alenjeba pa mwana wakwe, kabili Naleesha ukumukoselesha.

¹²⁷ Kabili ukwitwafye, pamo, panuma ya iyi mbila. Ndeumfwa ukutila ipusukilo e cintu cakubalilapo. Ubundapishi bwacibili. Ukundapa limbi kuti kwabapo ukufika kumpela ya mweo wenu, imyaka iingi. Cena limbi kuti ca mupela insansa na ukusangalala ilyo muli pano pe sonde, lelo cena cili nokupwa ne shenu... pa mfwa yenu. Lelo umweo uyo wapusuka, walikwata u Mweo wa Muyayaya. Wena tekuti onaike, nangu takuli nangu cimo icingatala ukufumya cena pali imwe. Nauya mu ma Buuku yakwa Lesa, kukwimishiwa munshiku shakulekelesha. Icintu icikalamba cintu cakubalilapo, “Icakubalilapo, u Bufumu bwakwa Lesa na ubulungami Bwakwe, ifintu fimbifikalundwako.”

¹²⁸ Kuti natemwa fye ukupela ubunte bummo ubwa bundapishi ubwa ubu bulwele ubwa kutinya ubo uyu mwanakashi wacaice aleculako. Kabili kwaciba bamoo inshita iyapitapo... Bena limbi kuti babapo muno lucelo. Ine nshiba pano ilingi line ukwishiha nani ni nani. Mwebengi imwe Nshamishiba. Lelo kwaliko umukashana uwa caice kuno mwi sukulu Iyesu ilya pa mulu. Kabili ena alecula no bulwele bwe pwalonda ubwakukana cimfyaa amalwele ubwitwa Hodgkin yonse ayaisa, kabili atwelwe kuli dokota, ubwa ifi fibulungwa ifikulu ukulafuma pali ena. Kabili basendele iciputulwa ca cibulungwa nokucitura, kukusanga ifyo cali. Kabili cena cabwelele, “Ubushakwata ubundapishi ubulwele bwa Hodgkin.”

¹²⁹ Kibili nyina talefwaya umwana ukwishiwa ifyo ubwafya bwakwe bwali. Kibili ba dokota bapandile amano nyina ukumulekafye ukutwalilila ukuya ku sukulu, pantu akwetefye inshiku ishingi ishakuba no mweo. Cena mukulekelesha cisalanganina ku mutima. Kibili ubulwele bwa Hodgkin's lipwalonda, twalishiba cilya, mu mibebe. E ico balitumine u-umukashana uwacaice ukubwekela ku sukulu, ukumuleka ena ukufwa.

¹³⁰ Nyina ali uwa mwenso. Kibili alintumine pali lamya, kibili atile, "Ndefwaya ukumuleta. Lelo Nalishiba, Munyina Branham, ukutila mu milongo yobe iya kupepelwako, inshita ishingi, uleta amalwele ilyo wakwata ukusubwa kwa Mupashi." Atile, "Bushe kuti waba uwa luse nganshi, nga Mupashi wa Mushilo asokolola icintu icili conse pa mwana, ukukana cilanda?"

¹³¹ "Ukuba," Natile, "Nsahiletontonkanya Ena kuti asokolola cena, nga Ena talecifwaya cena ukwishiwbikwa." Natile, "Ine nsahiletontonkanya ifyo. Kibili pe hema lyandi pano, Ine ilingi line nsahikwata imisonkano yaba ngefyo." Natile, "Mpepela fye abalwele."

¹³² Kibili namayo umusepela aishile mumulongo. Kibili Naipwishe nyina ukutila, "Bushe uli mwina Kristu?"

Atile, "Iyo."

Natile, "Bushe umukashana mwina Kristu?"

"Iyo."

¹³³ Natile, "Uyo musango uwabipisha uwakufuma mwisonde." Kibili Natile, "Iwe tawakatale mumona nakabili, nga ena aya muli ilya mibebe."

¹³⁴ Eico lintu namayo wacaice aishile mumuputule lulya ulucelo... Nokupita palya pene fye pacifulo apo umukashana apepelwe; nga ifyo uyu umukashana alaba, mu mamineti fye ayanono. Nalimwipwishe. Nalimwishibe. Kibili Natile, "Bushe niwe na mayo uwacaice ukufuma kwi sukulu lyamasambililo yapamulu kuno?"

Atile, "Nine wine."

Natile, "Bushe walishiba ubulwele bobo?"

¹³⁵ Atile, "Ba dokota banjeba ukutila batontonkanya ukutila Ndi nokuba fye bwino."

¹³⁶ "Ukuba," Natile, "nga cakutila iwe tauli bwino? Bushe uli mwina Kristu?"

Atile, "Iyo, mukwai. Nshili."

Natile, "Bushe kuti watemwa ukuba umwina Kristu?"

Atile, "Kuti nacita."

¹³⁷ Kibili Natile, "Bushe kuti wapela umutima obe kuli Kristu?" Kibili atile ena kuti acita. Na nyina wakwe abutukile

pamulu nokutila kuti acita pamo. Icili, Nali babatishe bonse muno mwine mucishiba. Nali pepele umukashana uwacaice.

¹³⁸ Kibili inshita yalitwalilile. Kibili mukulekelesha umukashana atendeke ukumfwa bwino, panuma ya nshiku ishinono, ena ukwabula ukwishiha icalubene. Kibili panuma yakashita akanono, bamubwekeshemo kukupimwa, kibili tabasangilemo icili conse ica cena, nakalya. Kwaliba ica...

¹³⁹ Nshatemwa ukulanda ifintu ifingi palwa bantu, lelo Nalitemwa ukuba uwacishinka palwa bantu. Kuliko umwaume muli uno musumba, uyo waishibikwa bwino, kibili munyina umwina Kristu umusuma, nga teifyo tekuti abe dikoni uwa cino ichalichi... Ndepilibula, uwacetekelwa uwa chalichi. Kibili ena epo ali nomba. Kibili ena acisendele fye pa lwakwe ukukonka ilyashi lya ulya umukashana. Cali imyaka kuntanshi, imyaka ibili nangu itatu kuntanshi, umukashana uwa caice alipwishishe isukulu lyakwe kibili aleenda no mulumendo.

¹⁴⁰ Kibili Namukumenye pa musebo ubushiku bumo, kibili aali nensansa nganshi, kibili apele ubunte ku bukata na maka yakwa Yesu Kristu, panuma ilyo ba mwebele ifyo cali. Umukashana alyupwa. Alikwata abana. Kibili aleikala uwa nsansa.

¹⁴¹ Kibili wishi esa ku ncende ya kwa uyu mwaume iyamakwebo, kukubeya umushishi wakwe. Kibili Mista Egan pano, uyo uwa—uwaba uwakukonka umulandu inshita yonse. Kibili umukashana alifye bwino kibili uwaundapwa. Kibili apo papita inshita nshi, Munyina Egan? Imyaka iingi iyapitapo, bushe teifyo? [Munyina Egan atila, “Ine, isano, imyaka mutanda iyapitapo.”—Kale.] Kibili ali uwa mweo ileelo, ku bunte ubwakuti Lesa alondapa ubulwele bwa Hodgkin’s.

¹⁴² Owe, cena cisuma nganshi ukwishiha, ukutila mu ma ora aya kupelelwa, ukutila na tukwata umwakufisama. Mulya umwakufisama ni Kristu.

¹⁴³ Ndefwayafye ukupela ulusebo pali...kuli imwe bonse, icintu cimo icinono mukulongana, ico cacitikefye. Shikulu ali umusuma nganshi mukwasuka amapepo yenu yonse, ilyo Naleyia ku Masamba ku kulongana nomba line, imilungu inono iyapitapo, imilungu ibili. Kibili ilyo twali ku Tulsa, ku musonkano, Nali noku...nshali nokulanda, pantu...Nali nokukwata ukulongana kulya. Lelo bakapyunga balikwete ukuputulwa kumbi ukwalecitika, eico Ine tekuti nkuate ukulongana pali ilya nshita. Lelo Nalipitile, ukuya senda Munyina Arganbright, ukumutwala ku California; umukashi na Ine, na Yosefe munono.

¹⁴⁴ Kibili ilya nshita ya bushiku, ilyo twaishile abacelwa, Naumfwile ukutila Oral Roberts na Tommy Osborn bali no kushimikila bulya bushiku. E ico Munyina Arganbright atumine ama hotela mpaka asangile apo twabelele, kibili atile, “Isa kuno mukulongana.” E ico alishile, ena na Munyina Sonmore,

Abena Kristu Bashimakwebo, intungulushi ya chapitala pa Minneapolis. Bena—bena baishile kuli ine.

¹⁴⁵ Kibili Nalingilemo, kibili balekwata icakulya ca cungulo bushiku kale, mu—mu cikulwa cakusefeshamo ica Mayo, incende iikalamba. Aba mamillioni ayengi baikeli mulya. Kibili eico namwishiba ifyo Ningomfwa pakuya muncende iyaba ngefyo. Nshaishiba no musango wa kubomfya imyele nama foloko ifyo bakwete pe tebulo. Lelo Nalingilemo.

¹⁴⁶ Kibili ilyo Naingile mukati, Oral Roberts aleshimikila. Kibili aleshimikila pa bwingi bwa bumi, ubwingi, kibili ukweba Abena Kristu Bashimakwebo, ukutila, “Yesu alikete isabi, alibikile mu masumbu, kibili alikwete ilingi ukucila ilyo benga—benga bomfya.” Kibili Munyina Roberts ni kalanda wamaka, nga fintu mwaishiba. Kibili atile, “Kwaliba abantu abengi.” Kibili atile, “Nomba, Ndekula i—itempele kuno lubali, nalimo kuti lyasenda ama millioni yama dolla.” Atile, “Lyakulwa na mabwe ya buuta.” Kibili atile, “Nalilikula citika ukuya mu mulu, kibili indalamu Shandi shalipwa.” Kibili atile, “Elyo Naile ukuciluka umusebo ubushiku bumo, ukulolekesha pali cena, kibili ciwa atile, ‘Namwishiba? Abantu bakapita mupepi nokulanda, “Filya efyo Oral Roberts acitile.””

¹⁴⁷ Atile, “Elyo Natile kuli ciwa, ‘Lelo bena balingile ukulanda ukuti, “Oral Roberts alyeseshe.”’” Ico cisuma. Kibili atile, “Lyena calibikilwe pa mutima wa muntu wa mwi banki, muno mu musumba, uyo uwankongweseshe ukucila, mupepi, ama dolla ama millioni yabili ukufuma mwi banki, kukupwisha ubukule.” Ama banki tayacita ico. Mwalishiba ico.

¹⁴⁸ Kibili atile, “Ulya umo shimakwebo, wa mwi banki, epo ali naikala pano nomba.” Atile, “Nshilefwaya ukwita ishina lyakwe, pantu ena tabamo sana mu bantu ba mwisulo wa Mbila nsuma. Lelo,” atile, “ena ali muno.” Kibili atile, “Nshi—Nshiletontonkanya ena alalanda nokuba umwina Kristu. Lelo,” atile, “icintu cimo calisesha umutima wakwe, kibili ena ali nengele ukukwata indalamu.” Atile, “Nga cakutila ena alefwaya ukwimininako,” atile, “ena kuti acita ico, lelo Ine nshalenge insoni ulya umuntu.”

¹⁴⁹ Umwaume aliminine, atile, “Nshili uwanson, Mista Roberts,” no kwikala pansi.

¹⁵⁰ Nomba Nalingilemo, kibili naliikele pansi. Nomba Munyina Roberts, lilya linefye apitile, aishile nokwisa poshanya amaboko naine, kibili nokunjimya mumaboko yakwe. Kibili ama miniti fye ayanono, lyena, mucine, abantu abengi balishile, namwishiba, ukulanda ilyo tucili tulelya, kibili ukufwaya ukulongana nefyaba ngefyo, naba kapyunga.

¹⁵¹ Kibili nomba Demos Shakarian aimine. Ena nikateka wa chapitala ya Baume ba Shimakwebo ba Mwisulo wa Mbila nsuma. Kibili aliminine kibili atile, “Namwishiba, Ndeumfwa

fye ukutungululwa ukutila Munyina Branham alingile ukushimikila kuli ifwe, muno bushiku, imbila yakulekelesha.”

¹⁵² Ukuba, Nshaishibe ifya kulanda. Kibili atendeke ukunjeba palwa abantu lyena abaikele mulya, atile, “Uyu pano ni *Wakutina-wakuti*. Ine mukumenye ileelo.” Balenjeba ukutila balikwata ifi iyapwililika fitatu nangu fine ifikulwa fya mu musumba ifya Miracle Mile’s. Aba mamillioni ayengi kibili bakateka wa ng’ombe, nefyaba ngefyo, kibili cinshi ico Ine ningalandia mukulongana ukwaba ngefyo?

¹⁵³ Lelo, namwishiba, caliba lyonse icawamapo ukunakila. E ico Naimine kukulanda mubusuma ubo Ninga cita. Kibili ku mpela ya kulongana . . . Cena conse caba kunse ya butantiko ukupela ubwhite bwa cipailo mu ncende nga ilya. Lelo, namwishiba, Nalipangapo ubwhite bwa ku cipailo pa kulongana kwa fililo. E ico Natontonkenye ukutila, “Ili pano ishuko ilisuma.” Kibili Na—Napangile ubwhite bwa ku cipailo. Kibili bonse balya baume aba fyuma na banakashii baishile kuli Shikulu Yesu, nokupela imitima yabo kuli Shikulu.

¹⁵⁴ Nalisungunguka pa mukankala wama millioni umo, umukashi wa mukankala wama millioni necisote icinono, na masako ayasuma pesamba ukushinguluka ku lubali, nalimo camusendele umwanda wama dolla. Kibili ifilamba fyalekonkoloka pa masaya yakwe. Ena alinjikete pa kuboko, atile, “Munyina Branham, umutima wandi nausela.” Atile, “Natontonkenye ukutila Nali umwina Kristu, mpaka nomba.” Atile, “Ndefwaya ukubombela Shikulu.”

Kibili Natile, “Natotela.”

¹⁵⁵ Kaibili nomba muma miniti ayanono, Icintu cimo catile kuli ine, “Pepelako abalwele nomba.”

¹⁵⁶ Natontonkenye ukutila, “Oh, iyo. Ine tekuti ncite ico. Nincilinganya kale i . . . ici cikulwa icikalamba ica kushaninamo. E ico nga Napepela abalwele, bena bali no kutontonkanya ukuti Ine mucine nalifulungana.” E ico Natontonkenye ukutila, “Mucine Shikulu tekuti anjebe ico. Limbi Ndi fye uwanaka pamulandu wauku ukulanshanya, e ico Nalapitafye lushenshe nokwikalako panshi.”

¹⁵⁷ Kibili Naile pesamba kulubali lwe tebulo lyakwa kalandia, pesamba ukufika kumpela sana, kibili naikeli pamo na Munyina Jack Moore, twaikeli palya, tulelandia. Kibili Napilibwile ukulongana ukubweseha kuli kateka, Mista Shakarian.

¹⁵⁸ Nomba lintu ena—ena aimine, kibili atile, “Namwishiba?” Oh, Lesa afwile namukumya pakubeya. Atile, “Ndeumfwa ukutungululwa ukukwata Munyina Branham ukubwela no kupepelako abalwele.”

Natontonkenye, “Oh, ico cili icalungama bwino bwino.”

¹⁵⁹ Kibili Nalimine no kubeba. Kibili Natile, “Nacumfwa ico. Kibili Ndepepa ukuti Lesa ambelele uluse. Lelo cena cawama umuntu umo akumishiwa, pamo, namwishiba, ukutulenga ifwe bonse ukwishiwa ukutila cena kubomba kwa Mupashi.”

¹⁶⁰ E ico Natile, “Nomba, Ubundapishi bwa bulesa tekwikata fye icipilala cabaswa. Tecintu fye cimo icakwelenganya. Ni Lesa umo wine uyo wacipususha bonse aba bantu pano pakashita akapitapo. Ena ni Lesa umo wine uyo undapa abantu bonse abo abali muno, ku cicetekelo fye icaanguka ukucetekela Ena.” Natile, “Bushe mulecetekela cena?”

¹⁶¹ Kibili nomba ku cankama, ku chalichi candi. Nga fintu mwaishiba, ubupyungishi bwandi bulecinja, kibili, oh, we kucinja kwa bukata we! Oh! Imwe bonse muleibukisha Ifyebo ifyo ififila. Kibili cila nshita cena cilacitika, icintu cimo cilacitika, lintu Naingila mukati ukulanda pali ico, isa—isa kuli ine, “Landa kuli ulu ulupili.” Mulandu nshi cabela ifyo? Caba cicetekelo. Icintu icili conse caba ku cicetekelo. Icicetekelo te cintu cimo ico mubomba. Icicetekelo cintu cimo ico mukwata.

¹⁶² Kibili Natontonkenye ukutila, “Nga . . . Ine lyonse naliba ne nsonni pa citetekelo candi, ku bantu, ubusuma ubo Shikulu aba.”

¹⁶³ Ena alilangisha ifintu, ukulanda ifimonwa. Ifintu fyondyaba ifyapwililika. Imwe mwe bantu mwalishiba ico. Te muntu palwakwe. Te muntu. Ni Lesa eucita ico.

Kibili ici icikope *pano*, ifyo cena capita mwi sonde!
Balya bamo mu Germany!

¹⁶⁴ Kibili kuno imilungu inono iyapitapo, nalimo abeni muno tabatala monapo cena, bena bakopele nacimbi cimo. Ninkwata cena ku ng’anda. Cena mimonekele yakwa Shikulu Yesu ukwiminina kunuma fye apo Naiminine. Kibili amaboko Yakwe yali kunse, kibili indimi sha Mulilo ukulapupuka ukufuma mukuboko Kwakwe, ilyo Nalelanda pe sambililo, “Landa kuli ulu ulupili, ‘Sela,’ kibili witwishika mumutima obe, lelo cetekela.” Kibili natukwata ici. Cili muli Techni- . . . Amalangi ya Fya fita nefya buta. Kibili nabacikwata ku nga’nda nomba. Kibili balepanga . . . Calipimwa nomba kuli sayansi, nafimbipo, nomwakupimina. Kibili cili nokufumishiwa nomba line, nacimbi cimo, ico icilepanga nalimo mutanda aya fyena mufifulo ifyalekana lekana, pali ifyo ifyakopwa.

¹⁶⁵ Ici ecacilishapo pali fyena fyondy, tacatala monwapo. Pali umwefu Wakwe—Wakwe, icinso Cakwe, imimonekele Yakwe, amaboko Yakwe ayafumina kunse. Kibili Naliminine mukati fye nga *ifi*, kibili uko Ena abikile amaboko Yakwe, imwe teti mumone ne cifulo candi, nga filya; umutwe wandi, elyo amakasa yandi pansi pa mushili, umutwe fye na molu, cilya fye ceka ecasheleko. Mwamona? Kibili Ena—kibili Ena naiminine na maboko Yakwe nga *ifi*. Kibili Nalimishe amaboko yandi nga *ifi*, ndeshimikila, ndelanda, “Landa kuli ulu lupili.” Kibili pali

ilya nshita, icintu cimo calicitike. [Munyina Branham alisha umunwe wakwe—Kale.] Kabili bena bakopele icikope ca Cena nga filya. Kabili Cena cali kulya, kunuma, fyonse mu malangi. Kabili icikalamba, nga ifyo Lesa atantika, basiketi iikalamba iya ba cananika naibikwa mupepi.

¹⁶⁶ Ena ni Cananika wa mu Mupokapoka. Kabili nikwisa uko mufumya opiumu? Ukufuma muli ba cananika. Ico nacilungama. Ni Opiumu nshi Lesa akwata? Umutende. Opiumu imulenga fye imwe ukulabako amafya yenu yonse. Abapeepa Opiumu, uyo emusango baipailamo abena nailya opiumu. Lesa alikwata Opiumu. Ameni. Ena alanasha ukukalipwa konse, alondapa amalwele yonse, alafumyapo ukusakamana konse. Ilyo lyonse tulepemena muli Opiumu Yakwe, tuli mu mutende.

¹⁶⁷ Na basiketi iikalamba iya ba cananika naikalafye kuntanshi, apo Nalelanda, pa cintamba.

¹⁶⁸ Kabili Napepelele abalwele, kulya ku Tulsa, kabili Nalyendele ukufuma kulya kabili nafumine panse. Kabili nalimo ama miniti ikumi panuma . . .

¹⁶⁹ Ine tekuti mfwaye ukwita ishina lyakwa kabilia wa mbilansuma. Lelo umwanakashi wakwete ukukalipwa kwamu mungololo, uyo uwalebombela uyu kasabankanya wa mbilansuma, ali ni kalemba. Kabili ena alelemba nga *ifi*, pantu amaboko yakwe na mapeya yalikakene. Ena alelemba nga *filya*. Na uyu—uyu umukalamba kabili uwashibikwa kasabankanya wa mbila nsuma kulya ku Tulsa, alimwingishe incito mu ncito yakwe, ukumupela umulimo.

¹⁷⁰ Kabili atendenke ukwenda mucikulwa. Kabili mukupumikishafye amaboko yakwe yalinashiwe, kabili atendeke ukutolauka nokubilikisha, mpaka ena acebwishes amano ya muntu onse pa mulu palya. Kabili ulya umwanakashi uwatemwikwa ukuponena pa makufi yakwe, nokwimya amaboko yakwe kabili ukula tota nga *filya*. [Munyina Branham atota indupi shakwe—Kale.] Ubukata bwakwa Lesa, pantu Lesa ali mulengele umuntungwa, inshita fye inono panuma ye pepo.

¹⁷¹ Kabili Naingile mukati, kukumfwa nokumona ico alelanda. Atilie, “Nacilaendafye mucikulwa.”

Kabili Natile, “Ukuba, ukutotela kube kuli Lesa.”

¹⁷² Kabili Nalipilibwike, natendeke ukwenda munshila imbi. Kabili Nalyumfwile, pesamba sana palya, ukumona aba bembu bonse baleisa capamo, ukumona ico cali ubwafya. Kabili apa pali umuntu uwaletendeka ukulanda, Munyina Gardner, umuntu umo wine uwampele iyi nsuti.

¹⁷³ Abengi pali imwe mwalmishiba Munyina Gardner. Munyina Gardner, mu Binghamton, New York, kalapashi uubomba ku Oldsmobile pa myaka itatu iyapitapo, alishitisha imyotoka sha Oldsmobile ukucila umuntu onse mu United

States. Kibili apupukila mu ndeke ya muntu fye. Kibili panono ukucila umwaka umo uwapitapo... I Shina lyakwe ni George Gardner. Kibili ena...

¹⁷⁴ Kensha wa ndeke yakwe, palwakwe, aleensha fye eka, kibili aponene kibili, indeke, kibili ya poseshe amakufi yakwe, inkolokoso shakwe. Kibili amolu yakwe na makasa yali ayakosa, kibili ena aendele nga *ifi*, kensha wa ndeke yakwe.

¹⁷⁵ Kibili epo ali lintu ipepo lyapelwe, kibili aliifumishe umwine mu cikulwa umwabelele amalila. Kibili balimufwaile umputule mupepi, pamo, pakutila ena takwete ubwafya ukwenda ukubwela na ukuya. Kibili ubu ebwali ubunte bwakwe. Ena aile mu muputule wakwe nokwikala panshi; ukwabula ukuba na umwina Kristu. Kibili atile, "Munshila imo neyi nankwe, Ndecetekela ulya umunono umwaume uwe pala uyo wacishimikila kulya lubali muno bushiku." Kibili atile atendeke ukumona ifikondo fyakwe fyatendeka ukututuma. Kibili alitolweke pamakasa yakwe, onse uwapwililika.

¹⁷⁶ Ukwiminina kunse kulya, alelumbanya Lesa, ukwiminina, aleimya amolu yakwe pa mulu-na-panshi nga *filya*, kibili mumbali ya makasa yakwe ne fintu fyonse, ukupela fye ubunte ku bukata bwakwa Lesa.

¹⁷⁷ Umuku naumbi, ilyo tatulapepelako abalwele. Naleikala na Munyina Arganbright. Kibili umunandi umusuma, Leo na Gene, balishiba ifyo lamya yaba. Ukulisha lamya, kibili Munyina Arganbright aleasuka. Kibili, namwishiba, imwe tekuti mube ukuli konse. Lelo, cacitike ukuba, ukutila Nabulile lamya.

¹⁷⁸ Ndecetekela fyonse fibombela munshila yakwa Lesa iyalinga. Bushe tamulecetekela? Ndecetekela eco uyu namayo munono abebole pano. Ndecetekela emulandu imwe bonse mubelele pano. Nincetekela uyo wine emulandu Mbelele pano, ukutila ifwe tuli abaampa capamo kubukata bwakwa Lesa, pa mulandu umo. Cinshi ico twacishila mu mpanga sha menshi makasa, ukuba muno muno lucelo?

¹⁷⁹ E ico Nabulile lamya, pantu Munyina Arganbright tali mu muputule. Kibili yatile, "Ndefwaya ukulanda na Munyina Branham."

Natile, "Nine Munyina Branham."

¹⁸⁰ Ali muntu umu Spanish. Atile, "Mukwai, Ninjishiba tamuli amano, mupepi, kuli ine ukwipusha ilipusho Nalaipusha." Atile, "Kuti Naelenganya ifyo abantu batinta, kibili na fimbipo. Lelo," atile, "Ndi minshoni mu Mexico." Kibili atile, "Kuno lubali, Njikala kuno mu La Crescenta. Kibili Nacishiba fye, ama ora ayanono ayapitapo, ukutila muli mu musumba." Kibili atile, "Nabwesesheshe umwana wandi, ukwesha ukumubweseshesha kuli iwe nangu Munyina Roberts, nangu bamo ba munyina abo abapepelako abalwele." Kibili atile, "Ukuba ukuti mwana wandi, icitetekelo candi, Ndemona, caliba fye icanaka panono."

Atile, "Umwana wandi talati abe imyeshi ya kufyalwa ine kibili alefwa na ipwalonda."

Kibili Icintu cimo catile kuli ine, "Kabiye kuli ulya mwana."

¹⁸¹ "Ukuba," Natile, "mukwai, Nalasenda Munyina Arganbright, kibili mwalamweba uko umwana abebole, Nalamukumanya." E ico asenda... Naita Munyina Arganbright, kibili amweba.

¹⁸² Eico twaile muli motoka nokuya kulya. Kibili Nakumenye umukashi wakwe umunono. Kibili ena ukuba umwina Mexico, nangu tamoneke cena. Aali uwabuuta inkanda, iisuma, lelo aali mwina Mexico. Ukuba, abena Mexico, inshita ishingi, ba sweshi, pantu besa pakati kaba Spanish naba mwenye baku India. Kibili kwaliba bambo balya ba mwenye baku India abakwatafyi iisweshi, iyabuta-tutu. Kibili lyena umukashi wakwe ali umu Finnish, umusweshi umwine mwine, umwanakashi umunono umusuma nganshi.

¹⁸³ Kibili Nalile ku cipatala nankwe, ku kumona umwana wakwe. Ilyo Naingile mu muputule, bamubikile mupepi fye na icisaka caba nursi. Pantu, akanya akanono, lelo nomba imyeshi fye iya kufyalwa ine, kibili kafyelwe nepwalonda mu ncendwa, ifyo fyafimbile kunse mupepi nokufika *apa* ukufuma pacinso ca kako, nga *filya*, ukufumafye nga *filya*. Kibili naba dokota balyeseshe ukubombela. Nefibala ifikalamba ifyashika fyalepwilwe ukushinguluka umukolomino wakako uunono, ukushinguluka konse. Tacacilesehe; cacienglele fye ukutwalilila ukufika ku lulimi lwakako. Nencendwa ishino ishaisuka nga *filya*, nefibala ifikalamba ifyashika. Nolilimi lwakako ulunono... Akanwa akanono akashacilile *apa* ubukulu. Kibili ululimi lwakako, nalimo *filya* ubukulu, ukufimba, calisunkile kunse nga *filya* ubutali, kibili caishileba icafita. Kibili cena caisele ukupema ukufuma ku myona ukwisa pansi, ilyo cafimbile mu mulu wa kanwa ka kako. Kibili ifyo fine, cena caputwileko umupu wakako, ukufuma *apa*. Bena balepwile akapunda mu mukolomino wakako. Kibili kalikwete umutolilo uunono uwa kanono... kwati kakopo akanono mu mukolomino wakako. Kibili amaboko yakako ayanono yali muli fitute, nga *ifi*, pa kutila kena tekuti kafishe ukufumyapo ulya umutolilo ; kena kuti kapwilila. Nepwalonda, ukukonkoloka, kibili nursi aimine palya necintu cimo icakukulilako kulya ukukonkoloka kwa lilya ipwalonda ukufuma muli ulya umutolilo, nga teifyo kuti kapwilila nokufwa.

¹⁸⁴ Kibili wishi aendele ukuya kumbali ya busanshi, kibili atile, "Ricky, we mulumendo umunono uwakwa taata!" Atile, "Taata naleta Munyina Branham ukukupepelako, Ricky."

¹⁸⁵ Ilyo atile, "Umulumendo umunono uwakwa taata," umupashi wandi wafumine fye pali ine. Nafililwe ukutwalilila ukushipikisha kuli cena. Naikatilile fye kumbali ya busanshi.

“Umulumendo umunono uwakwa taata.” Kibili nomulumendo munono, kibili uwabulamba ngefyo aali, alishibe ukutila ulya ali ni wishi. Kibili atendeke ukukoloma nga filya, kibili utumaboko twakwe utunono nga filya. Kibili ena ukwesha ukupampansha umulumendo umunono pa mutwe. Akanya akanono akabusu, akafyalwa muli ilya imibele. Ine tekuti nande fye. Ine fye... Namwishiba, iwe kuba fye uwaisushiwa nganshi, iwe tekuti ulande fye nangu cimo.

¹⁸⁶ Naloleshe pansi, namwene yalya amaboko ayanono panse ukufuma pesamba yafilya fitute ifikalamba. [Munyina Branham apanga icongo ca kukoloma—Kale.] Kibili ukupanga icongo icakufumya umwela. Kibili Natontonkenye ukutila, “Bushe ico tecabulanda te cabulanda!”

¹⁸⁷ Kibili panuma Naesha ukuibweshamo nemwine, icalinga ukwesha ukutontonkanya pa cintu cimo, Natontonkenye ukiutila, “Yesu, bushe Mulepilibula ukutila Mulakwata ukusangalala ukukana mona ico? Ine tekuti ncetekele ico. Ine tekutifye ncetekele ukutila Iwe ufumye ubukata ukufuma muli kalya akanya akanono ukucula ngefyo. Cena tekuti cibe ifyo. Nga cakutila cena kuti canenga ine ukuba, umubembu, ndeumfwa kwati Ndacita kuli ulya mwana, ni cinshi ico cinga cita kuli Imwe, intulo sha luse lonse? Ni cinshi ico cinga cita kuli Imwe?” Kibili Nalisoselepo ifyebu na nomba.

¹⁸⁸ Aleesha ukwangala nako, ukukalenga ukatalala. Kibili umubili wakako uunono nakafwala netebela, kwatifye... Umibili uunono, nafyonse, takacilile *apa* ubukulu. Kibili umutwe wakako ewali icilundwa icakulishapo, incendwa shakwe ishafimba nganshi. Kibili balikwete icintu cimo mumutwe wakako, ukulesha umutwe wakako uunono ukukana lepuka. Namwishiba, icisalu; incendwa shakwe shalifimbile ishikalamba nganshi, kunse nga *filya*, ukuleka ukukana poleka. Kibili nashi aiminine palya.

¹⁸⁹ Kibili Naloleshe pansi ku muntu umunono, kibili Natontonkenye ukutila, “Shikulu, ni cinshi ico Mwingacita nga Mwaliminine pano?”

¹⁹⁰ Nomba, Ndemonia ukutila Ndi mucintamba. Kibili Ndemonia ukutila Lesa epo ali. Lelo camoneke kuli ine ukutila Icintu cimo calandile mukati ka mweo wandi, kibili atile, “Ndelolela ukumona ifyo muli nokucita palwa cena. Napela amaka Yandi kwi Chalichi.” Kulya mukabwele nakabili kuli, “Landa kuli ulu lupili.” “Napela amaka Yandi kwi Chalichi, kibili Ndelolela ukumona ifyo muli nokucita.”

¹⁹¹ Ndesunguka nga ilya e mibe Yakwe kuli ifwe inshita fye yonse, iyo Alelolela ukumona ifyo tuli nokucita. Nga palwa fishibili fyanshita ifyo tushimikilapo? Nicinshi ico Akacita? Alelolela ukumona ifyo twalacita.

¹⁹² Ukuba, Nalikwete akanya kakwe akanono mulyandi, mu minwe yandi, nga *ifyo*. Kena kali akanono nganshi. Kabili Natile, “Shikulu, umfweni ipepo lya mubomfi Wenu. Kabili ku cicetekelo, uko Nacetekela ukuti Imwe efyo mwaba, Nabika pakati ka ici ciwa cepwalonda nomweo wa mwana, u Mulopa wakwa Yesu Kristu. Pakati kakwa kepaya nomwana, Umulopa, kucicetekelo eko Nabika ico.” Kabili Nshalandile icintu nacimbiciashala.

¹⁹³ Napilibwike fye nokutampa ukuya panse. Wishi alinkonkele. Atile, “Munyina Branham, Shikulu abika pa mutima wandi ukukupela icekumi.”

¹⁹⁴ “Oh,” Natile, “munyina, witontonkanya pali ico. Iyo.” Natile, “Nshilekabila indalam, munyina.”

¹⁹⁵ Atile, “Lelo Nalisungile icekumi cimo.” Oh, indalam, ishinono, Nindaba apa efyo shali pamo, Ndecetekela nalimo ama dolla amakumi yasano. Atile, “Shikulu acibikile pa mutima wandi ukucipela kuli iwe.”

¹⁹⁶ Natile, “Leka nkwebe ici. Nalacipokelela, elyo kabili walashibwekeshamo nokushipela kuli Ricky munono palya, pa yakwe—yakwe amalipilo yaku cipatala. Pantu, uli kashimikila. Nalishiba ifyo caba, ifyo indalam, shipilibula. Kabili iwe, minshoni, kabili Nalishiba ukutila cisenda indalam. Kabili walikwata ulupwa, kabili nashonse inkongole shakuli ba dokota. Ushibwekeshe pa malipilo yakwa Ricky munono.”

¹⁹⁷ Atile, “Nshilefwaya ukucita ico, Munyina Branham. Cena teshakulipila ba dokota. Cena shakulipila bakapyunga.”

¹⁹⁸ Kabili Natile, “Ee, lelo Ndeibwesesha kuli iwe.” Kabili Naliukene.

¹⁹⁹ Kabili Nalile kulya ku ng’anda, kabili mumaola ayanono, shilya incendwa shaponene panshi, kabili nolulimi lwakwe lwabwelele muncende yaluko. Lesa aundepe ulya umwana munono. Balefumya pinto ulucelo ulo Nafumineko, ukufuma mumukolokino wakwe.

²⁰⁰ Cena casakamike Ululamba lonse ulwa ku Mboshi. Dokota uwalumbukwa atumine umwana wakwe, no mwishikulu wakwe. Kabili baisele umusebo, ukucila, bamailoshi amakumi yane nangu yasano, mu Pasedena, nokwisala umusebo uo Nali nokupitamo, ukuya pepela ulya mwana uwakwete cipumpu kuli bongo bongo. Balikalashile inyeleti ya penincilin, nokulenga ipwalonda ukufuma kuli iyo nyeleti ya peninincilin patanta lyakako. Kabili Ndi uwashininkisha ukutila Shikulu alikondepe.

²⁰¹ Ilyo fye nshilafuma pa ng’anda, lamya yalilile, yatwalilile ukulila. Munyina Arganbright, Nalimumfwile ukutalikishanya nomuntu umo, atile, “Iyo, Ine tekuti ncite ico.”

²⁰² Ilyo Naleninafye muli motoka, kwali a—akanono akambaya mbaya akaishile. Tali umbi lelo munyina wandi umunono

umwina Mexico no mukashi wakwe! Bonse babili balelila fye no kulumbanya Lesa. Atile, “Munyina Branham, Naleta ici icekumi kuli iwe.”

²⁰³ “Oh,” Natile, “munyina, Ine tekuti mpokelele ico.” Natile, “Ine tekuti ncicite fye.”

Atile, “Lelo Nacileta kuli iwe.”

Atile, Natile, “Nalikwebele ukuibika pafyakulipila fyakwa Ricky.”

²⁰⁴ Atile, “Muno lucelo, ilyo Naciya mukupela dokota ici icekumi, ukuya pafyakulipila fyakwa Ricky, dokota acitila, ‘Iwe taukwete imisha nangu imo.’ Acitila, ‘Ine nshakwete nangu cimo icakucita neco.’ Atile, ‘Ico cintu cakupapusha icikalamba.’ Atile, ‘Ine... Iwe taunkwatile imisha nangu imo.’” E ico atile, “Bula ici, Munyina Branham. Shikulu alinjebele ukutila iwe wali nokucisenda.”

²⁰⁵ Natontonkenye ukutila, “Oh, tekuti Ncite ico.” Natile, “Shikulu, Nshileumfwa ngo kucicita.”

²⁰⁶ Elyo icintu cimo caishile kuli ine. Yesu aliminine ubushiku bumo, ukulolesha abantu abacuma mubwingi bwandalama shabo. Oh, balikwete ifingi, e ico balepela ifingi. Kibili mukamfwilwa umunono alishile namakobili yataatu, kibili efyonse ifyo akwete. Ebwikashifye bonse ebo akwete, kibili aliposelemo. Nomba ifwe nga twaciitile cinshi? “Oh, nkashi, wicita ico. Huh-uh. Nawishiba, tatulekabilo ico. Wiposamo mukati. Ubo ebwikashi bobo bonse.” Lelo Yesu amulekelefye aya kuntanshi nokucita ico, pantu, “Cena cintu capalwa ukucilapo ukupela ukucila ukupokelela.”

²⁰⁷ Ninkwata icekumi icinono. Nshishibe ifyakucita nacena. Nkayabika kucifulo cimo, mumulimo umo kubukata bwakwa Lesa, pacifulo cimo icawamisha ico Ningabikako.

²⁰⁸ Cena ni cinshi? Cena Bukata bwakwa Lesa. Cena Maka yakwa Lesa. Ifinshingwa filepona; ukumoneka kwakwa Kristu, uyo wine emulandu ifishibilo nefisungusho filemonekela. Cena ni lulya u Lubuuto ulukalamba ulwa Mwana ulwalemonekela pantanda shalucelo, nobundapishi mumapindo Yakwe. Kibili nga cakutila Aleleta ubundapishi ukufuma kukulangisha kwa Kubapo Kwakwe, cinshi ico Ali nokucita lintu Aisa mu Muntu? Iyi mibili yesu iyonaika ikapilbulwa nokupalana no Mubili Wakwe Wine uwabukata. Cikaba shani ilyo Akesa? Mpaka Akese, tuletasha pa Lubuuto lwa Mwana ulwa Mukubapo Kwakwe, nga fintu intanda shalucelo shinina mumpanga sha Bukata, kibili naikala kulya kukusengela Ukwisa Kwakwe muli ino ola iyamfifi.

Natupepe.

²⁰⁹ O mwe Shikulu, ifwe twali Mutemwa nganshi mpaka, Shikulu, takwaba ukulanda inshita...Ifwe tatumfwa ukunaka

ukupela ubunte pamalumbo Yenu. Lelo ola ili pano nomba, kuliko abantu abalwele abalelolela. Mwalishiba ubu bunte. Bwena bwali, ukulingana nefyo Naishiba, Shikulu, cine icituntulu. Ifyo kensha wandeke aiminine kunse kulya, ukulangisha ifyo engeminina pamakasa yakwe, kibili nemibele yonse iyo mubili wakwe wabelelemo; kibili aimishe itoloshi lyakwe nokulangisha amakufi yakwe namolu ayacenwa nokocewa, uko ba dokota baeseshe ukubika amafupa capamo. Mwalimona umwanakashi naiminina palya nakalaso pa cinsos cakwe, kibili cena nokubomba ku filamba fyakusangalala, ilyo alandile pakukalipa kwamafupa aliposhifiwe ku Maka Yenu. Kibili pali kalya kanya akatemwikwa, kibili ubunte bwakwa wishi na balya abalipo.

²¹⁰ Nomba, Shikulu, Imwe muli fye abakalamba muno lucelo, muno mwihema, nge fyo Mwaba ukuli konse mwisonde. Kibili Mwalilaya ukutila uko twingakumana capamo, ukutila Mukaba pakati kesu. Nomba twalaita abalwele abo Mututumine muno lucelo. Kibili twalabapepelako, kibili twalapepa nemitima yesu yonse, ipopo lyacacetekelo. Kibili shi Mwinga pususha abalwele no kubemya. Kibili nga balicitile imembu, babeeleni uluse, Taata, ilyo tuleyebelela imembu shesu kuli umo nomubiye, nokuipepelako umo nomubiye. Kibili Mwatille, “Ipepo ilibomba, ilyamukosha ilyamulungami lyakwatisha amaka.”

²¹¹ Natwisha umu uulele pano pamo naifwe muno lucelo, alifye nyina umwaice pamo naba abana abanono. Shikulu, ukulingana na ba shing'anga, ali mupepi nempela yabulendo bwakwe. Lelo twapepa, mwe Lesa, ukutila Mwalaiminina pakati kakwe na ulya umulwani. Kibili ilyo twamusuba no kumupepelako, lekeni Amaka Yenu yekate ulya umweo uwa milimo yakwe. Ico calaleta icicetekelo nokulubulwa. Kibili lekeni aye ku ng'anda nokuba bwino, nokupela amalumbo, nokuba ica—ica kulangisha kwa Lutanda lwa Lucelo, ku bukata bwakwa Lesa. Ameni.

²¹² Munyina Mercier, nomba, ilyo tulesenda aba bantu ukupitila mukulanshanya, abantu abaleisa. Twalaita fye iyi mpendwa. Kibili bena nababikwa pa fyatantikwa ifya balya abakupepelwako. 

58-1130 Kacefyia, Bushe Ubushiku Bwafika Pesa?
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti ly a lembwa pali pulinta yapa ng'anda ku kubomfy a kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembulwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfy a ku kulomba indalam a ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimbifiyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org